



हर रिश्ते का रखे ख्याल...

मशीन में भी धुलाई का वही कमाल



पेश है
ओसवाल लिक्विड डिटर्जेंट
और ओसवाल डिटर्जेंट पाउडर

- धुलाई में कम पानी और कम मेहनत
- कपड़ों की चमक और रंग बरकरार
- ज़िद्दी दागों पर भी असरकारक
- कोई हानिकारक केमिकल नहीं
- हाथों को मुलायम रखे
- घुलने में आसान



ओसवाल सोप ग्रुप



अधिक जानकारी के लिए

+91 91161 71956, 96802 01956 पर कॉल करें

विपणन :
उत्तम चंद देसराज

अब घर बैठे मँगवाएं ओसवाल उत्पाद



OswalSoap.com पर जाएं या
स्केन करें और ओसवाल एप डाउनलोड करें



विचार बिन्दु

मानव जीवन धूल की तरह है, रो-धोकर हम इसे कीचड़ बना देते हैं। -बकुल वैद्य

कैसा मेरा देश है, जिसकी न अपनी भाषा है और न संस्कृति के अनुरूप उसका नाम इण्डिया, न वेबसाइट इण्डिया सरकार भारत ही है।

गांधी का सूत्र वाक्य था, "कोई भी देश सच्चे अर्थों में तब तक स्वतंत्र नहीं है जब तक वह अपनी भाषा में नहीं बोलता।" यदि भारत को एक राष्ट्र बनाना है तो चाहे कोई माने न माने, राष्ट्रभाषा तो हिन्दी ही बनेगी। संभवतः इसी से प्रेरणा प्राप्त कर संविधान के अनुच्छेद 343 में यह घोषणा की गई कि राजभाषा हिन्दी होगी। रविन्द्रनाथ टैगोर के विचार के अनुसार किसी भी अन्य देश की विदेशी भाषा के माध्यम से शिक्षा प्रदान नहीं की जावे। अनुच्छेद 343 में राज भाषा शब्दावली का उल्लेख राष्ट्र भाषा के संदर्भ में किया गया है। संविधान में देश को राज्य कहकर पुकारा गया है अतः राष्ट्र भाषा न कहकर हिन्दी को राजभाषा कहा गया है। राष्ट्र शब्द का प्रयोग अनुच्छेद 51क में किया है जो 42वें संविधान संशोधन अधिनियम 1976 से लाया गया है। इसके अतिरिक्त संविधान में प्रेसीडेन्ट ऑफ इण्डिया को राष्ट्रपति कहा गया है। अनुच्छेद 51क में राष्ट्र शब्द व राष्ट्रगान का उल्लेख है।

आश्चर्य है पशु-पक्षी तो राष्ट्रीय घोषित किये गये हैं, किन्तु अंग्रेजी जो विदेशी भाषा है राष्ट्र भाषा हिन्दी के स्थान पर, सिंहासन पर बैठी है और देश का नाम इण्डिया उसकी संस्कृति के अनुरूप नहीं है। राष्ट्र भाषा के बिना हमारा देश आज गूंगा है। संविधान के अनुच्छेद 343 में यह कहा गया है कि "संघ की राजभाषा हिन्दी होगी और अनुच्छेद 120 में यह उल्लेख किया है कि अनुच्छेद 348 के उपबंधों के अधीन रहते हुये संसद के कार्य हिन्दी या अंग्रेजी में किये जावेंगे तथा जब तक विधि द्वारा अन्यथा प्रबंध न करें जब तक इस संविधान के प्रारम्भ से 15 वर्ष की अवधि की समाप्ति के पश्चात यह अनुच्छेद ऐसे प्रभावी होगा मानो कि 'या अंग्रेजी में' शब्दों का उसमें से लोप कर दिया गया है। सूक्ति विधि द्वारा अन्यथा उपबंध नहीं किया है अतः 15 वर्ष की अवधि की समाप्ति के पश्चात यह अनुच्छेद ऐसे प्रभावी होगा मानो 'या अंग्रेजी में' शब्दों का लोप कर दिया गया हो।

अनुच्छेद 210 में यही व्यवस्था राज्य की असेम्बली के संबंध में है। प्रत्येक देश की अपनी भाषा होती है। भाषाओं पर और राष्ट्र भाषा पर गर्व होना चाहिये किन्तु अंग्रेजी हमारे देश की भाषा या बोली नहीं है, यह तो यू.के. की (अंग्रेजों) की भाषा है। हमारी भाषाये तो वे हैं जिनका उल्लेख संविधान की आठवीं सूची में है। ये 22 हैं, जन्म से बोली जाने वाली हैं। इन्हीं में राज्यों में बोली जाने वाली भाषायें हैं, जिसे राज्य के भाषायी अधिनियम द्वारा प्रत्येक राज्य ने स्वीकार किया है। यह दुर्भाग्य की बात है अंग्रेजी मातृ भाषा नहीं है वह फिर भी राष्ट्र भाषा की गद्दी पर बैठी है। जबकि संविधान के अनुसार 26.1.1965 से हिन्दी राज भाषा हो चुकी है।

देश की शिक्षा नीति है और देश के विद्वानों ने, सर्वोच्च न्यायालय के मुख्य न्यायाधीश ए.जी. रमना ने तथा देश के प्राइम मिनिस्टर मोदी ने एक आयोजन में कुछ दिन पूर्व ही कहा था कि हमें अदालतों में स्थानीय भाषाओं को प्रोत्साहन देना चाहिए, इससे सामान्य जन का न्याय की प्रणाली के प्रति विश्वास बढ़ेगा। शिक्षा नीति पर भी यही विचार विद्वानों से अभिव्यक्त किये हैं कि शिक्षा अपनी भाषा ही में दी जानी चाहिए। जबकि सरकार स्वयं इसके विपरीत कार्य कर रही है। देश में अंग्रेजी स्कूलों की बाढ़ आ रही है। छत्तीसगढ़ के दुष्प्रयत्नों ने अंग्रेजी माध्यम स्कूल खोलने को कानिफिकरी कदम बढ़ा है। यही राजस्थान के बावत कहा जा सकता है। लोगों में केज है कि बच्चों को अंग्रेजी माध्यम स्कूलों में भर्ती कराया जावे। देश को इस पर ध्यान देना होगा। अंग्रेजी पढ़ाओ, किन्तु हिन्दी को महत्वहीन न मानो। यह कदम सराहनीय है कि अंग्रेजी में हिन्दी अर्थात् दोनों माध्यम से शिक्षण संस्थानों के संचालन से लोगों को विकल्प चुनने का अवसर मिला है। 5 वर्ष की लॉ की डिग्री प्राप्त करने वाले एडवोकेट हिन्दी में एफआईआर नहीं लिख सकते न हिन्दी में प्लॉडिंग्स ही सफलता के साथ लिख सकते हैं। अमेरिका के शासकों का विचार है कि "यदि हमें भारत से 100 प्रतिशत व्यापार प्राप्त करना है तो हिन्दी सीखनी होगी, क्योंकि गावों में 80 प्रतिशत व्यापार है वहाँ के लोग अंग्रेजी नहीं जानते।" वहाँ 100 से अधिक यूनिवर्सिटीज में हिन्दी पढ़ाई जाती है।

यह भी एक दुर्भाग्य ही है कि संविधान में देश का नाम India, that is Bharat कहा गया है। जबकि India हमारी संस्कृति का शब्द नहीं है। पुराणों उपनिषदों आदि धार्मिक ग्रंथों के अनुसार देश का नाम ऋषभदेव के पुत्र भरत के नाम पर भारत है। यों भी भारत का अर्थ भा रत अर्थात् धर्म में लीन है। भा का अर्थ है धर्म और रत का अर्थ है लीन होना। इस संबंध में भारत सरकार के पास पदकप का नाम बदलने के हेतु एक पिटिशन प्रस्तुत की गई है। पिटिशन पूर्व में सुप्रीम कोर्ट में प्रस्तुत की थी; न्यायालय ने यह मामला संसद के अधिकार क्षेत्र का माना है और पिटिशनर ने संविधान संशोधन कर देश का नाम 'भारत' रखने की मांग की है। पिटिशनर ने कहा कि आक्सफोर्ड डिक्शनरी के अनुसार इण्डिया शब्द का अर्थ वह ट्राइड है जो बिना पढ़ी-लिखी तथा लुटपाट करने वाली है। वस्तुतः संविधान निमात्री सभा ने संविधान में हिन्दी को राजभाषा घोषित किया, किन्तु संविधान की मूल प्रति अंग्रेजी में लिखी गई और रूपान्तर हिन्दी में हुआ संविधान में India की कोई परिभाषा नहीं दी गई।

इस प्रकार हमारी संस्कृति पर सीधा प्रहार है। हमारी अपनी संस्कृति है, किन्तु अपनी भाषा नहीं है और न इण्डिया नाम ही अपना है। एक लोकतंत्र के लिये यह श्राप से कम नहीं है।

इन परिस्थितियों में दैनिक भास्कर दिनांक 15.05.2022 के अंक 145 के पृष्ठ 1 पर यह समाचार पढ़ा कि "अब इण्डिया सरकार भारत लिखकर सरकारी वेबसाइट सफाई करेगी"। हम सबको गर्व की अनुभूति हुई, यह समझ में आया कि सरकार की यह पहल सचमुच हिन्दी के लिये ऐतिहासिक होगी। दैनिक भास्कर के अनुसार इसका अर्थ होगा सरकार के "तमाम विभागों, मंत्रालय संघटनों की अंग्रेजी वेबसाइट का हिन्दी स्वरूप भारत के अपने हिन्दी डोमेन से चलाने का निर्णय लिया गया है। यानी अब वेबसाइट का नाम अंग्रेजी में नहीं बल्कि हिन्दी में ही दर्ज होगा और देश की 80 प्रतिशत हिन्दी भाषी आबादी अपनी मातृभाषा में वेबसाइट के यूआरएल दर्ज कर सरकारी महकमों की जानकारी ले सकेगी"।

सरकार की उक्त पहल सराहनीय है और यह विश्वास के साथ कहा जा सकता है, हिन्दी को इससे ऊर्जा प्राप्त होगी। राष्ट्र भाषा के महत्व को लोग समझेंगे। राजभाषा के संबंध में जो विवाद व गम्भीर चर्चाएँ संविधान निमात्री समिति में हुई थीं, उस विषय पर गोपाल स्वामी आयरगर के शब्दों में इस प्रकार प्रस्तुत किया जाता है:-

"हम सबने जो अन्तिम निर्णय लिया है वह है कि हमने हिन्दी को राजभाषा के रूप में अंगीकार किया। हम जब कोई लक्ष्य प्राप्त करते हैं तो हमें अंग्रेजी को जिसे हमने अपनाया था, उसे विदाई देनी होगी। हिन्दी को अंग्रेजी के स्थान पर अंगीकार करने का कार्य हमने किया है। हमें कुछ वर्षों तक अंग्रेजी का प्रयोग चालू रखना होगा, समय बाद हिन्दी पूर्ण रूप से उसका स्थान ले लेगी।"

संसद की एक कमेटी ने राजभाषा विधेयक अधिनियम, 1963 के तहत बनाई गई थी, कमेटी ने 114 सिफारिशें राष्ट्रपति को प्रस्तुत की थीं किन्तु पालना मंत्रियों ने ही नहीं की।

किसी भी लोकतंत्र के लिये यह शर्म की बात है कि उस देश की राष्ट्रभाषा, वहाँ की मातृ भाषा ही न हो और अन्य देश की भाषा देश की राजभाषा हो। सभी देश अपनी देश की भाषा में बोलते हैं और शासन करते हैं, केवल भारत ही एक मात्र देश है जहाँ राजभाषा देश की मातृभाषा न होकर, अन्य देश की भाषा है। प्रत्येक राज्य में वहाँ की राजभाषा में जिसे राजभाषा अधिनियम द्वारा घोषित किया है राज्य का कामकाज हो रहा है। राज्य की भाषा से हिन्दी की कोई तकरार नहीं है। संसद से अपेक्षा है कि संसद संविधान संशोधन अधिनियम द्वारा संविधान के अनुच्छेद 1 में संशोधन कर देश का नाम भारत, अनुच्छेद 343 में संशोधन कर यह लिखा जावे कि राजभाषा (राष्ट्र भाषा) हिन्दी है तथा वेबसाइट का नाम भारत की संस्कृति के अनुरूप हो। भारत का संविधान के अनुच्छेद 366 के क्रम नं 0 15 में 'देशी राज्य' व 'इण्डिया' को उपरोक्त संशोधन के अनुरूप संशोधित कर परिभाषित करें।

'जय भारत', 'जय हिन्दी'।

-अतिथि सम्पादक,
पानाचन्द्र जैन
पूर्व न्यायाधीश, राजस्थान हाई कोर्ट

उदयपुर का राजकीय विश्वविद्यालय, कुलपतियों के लिए श्रापित

आजादी के समय तक राजस्थान में कोई विश्वविद्यालय नहीं था अपितु कुछ राजकीय महाविद्यालय थे लेकिन उनकी सम्बन्धता आगरा यूनिवर्सिटी से थी और परीक्षाएँ भी आगरा विश्वविद्यालय ही करवाता था तथा डिग्री भी आगरा विश्वविद्यालय से प्रदान होती थी। जयपुर में पहला विश्वविद्यालय खुला, उसके विकास की दास्तान भी अजीब है मोहन सिंह जी मेहता ने उसे कैसे सरकार से कम समर्थन मिलने पर भी विश्वविद्यालय का पूरा ढांचा खड़ा कर दिया।

उदयपुर में 1962 में प्रदेश का पहला और देश का दूसरा कृषि विश्वविद्यालय स्थापित हुआ लेकिन कतिपय नेताओं के दबाव स्वयं उसे बहुसंकायी बनाकर उदयपुर विश्व विद्यालय नाम दिया गया। डॉ. जी.एस. महाजनी कुलपति नियुक्त हुए, उनसे पहले संभवतः डॉ. बी. हूजा कुलपति बने थे।

बीकानेर का पशु चिकित्सा और जोबनेर कैम्पस दोनों उदयपुर यूनिवर्सिटी के संघटक कैम्पस थे। कुलपति डॉ. महाजनी एक अनुभवी, योग्य विनम्र स्वभाव वाले व्यक्ति थे, वे अपनी निजी कार से ही ऑफिस आते जाते थे और मीने सुना था कि वे एक रूपया तनखाह लेते थे। मैं उनके संपर्क में अनेक बार आया, सपोर्टिवेट स्टॉफ टीचर को वे अपनी कुर्सी से उठकर स्वागत करते। ऐसे कुशल व्यक्ति को भी उदयपुर के लोगों ने आरोपों की झड़ी लगाकर परेशान किया और उनके कार्यकाल में घटित दोषों पर एक यल्लो बुलेटिन प्रकाशित किया। वे 1971 में यहाँ से चले गए, महाराष्ट्रियन थे। उनके बाद श्री तत्प्रेमसिंह सिंह भंडारी कुलपति बने मेरे विचार से वे प्रशासनिक वर्ग से थे।

कुछ ही समय पश्चात् डॉ. पृथ्वी सिंह लम्बा कुलपति नियुक्त हुए। डॉ. लम्बा अनुशासन और कार्य संगठन में बड़े निपुण थे। डॉ. लाम्बा भी लोगों को नहीं

भाये और कुछ लोगों ने उनके विरुद्ध मोर्चा खोल दिया, जिसमें निदेशक अनुसन्धान भी लिप्त हो गए। बाद में डॉ. लम्बा ने उन्हे सेवा से बर्खास्त कर दिया। छात्रों के एक वर्ग ने कुलपति के विरुद्ध आंदोलन किया और एक रात कुछ छात्र नेताओं ने उनके निवास में घुस कर उनसे मारपीट तक कर दी।

सरकार ने कुलपति को जयपुर बुलाया और त्यागपत्र देने की सलाह दी इस पर डॉ. लम्बा ने कहा कि मेरे बाकी बचे समय की सभी देनदारियाँ मुझे दे दीं। सरकार ने उनकी शर्त मान उन्हे बाकी समय का धन दे दिया वे त्यागपत्र देकर चले गए। राज्य सरकार ने उनके विरुद्ध एच. डी. सिंह कमीशन (सेवानिवृत्त अल्लाहाबाद हाई कोर्ट जज) के अध्यक्षता में जांच आयोग बिठा दिया। वे दो वर्ष तक कुलपति का कार्य करते रहे। जांच आयोग की रिपोर्ट किताब रूप में दो वॉल्यूम में छापी गयी।

तदउपरान्त, उत्तर प्रदेश के एक उच्च कोर्ट के वैज्ञानिक व तत्कालीन मंत्री ऑफ लोजिस्टिक्स असेंबली डॉ राज नाथ सिंह उदयपुर में कुलपति नियुक्त किये गए उन्होंने इस पद के लिए किसी से निवेदन नहीं किया था अपितु चंद्र शेखर और भैरों सिंह शेखावत को वे एक समारोह में मिले थे, बातचीत में भैरों सिंह शेखावत उनकी शैली व व्यवहार से बहुत प्रभावित हुए और उन्हे उदयपुर में कुलपति पद देने की पेशकश की, जिसे उन्होंने उन दोनों से प्रभावित होकर स्वीकार कर लिया और नियुक्ति आदेश मिलने पर उदयपुर आ गए। मैं उस समय जोबनेर में कार्यरत था, उनके आने की सूचना मिलने पर मैं उनसे मिलने जयपुर हवाईअड्डा पहुंच गया। मैं उन्हे पहले से ही जानता था क्योंकि वे डेयरी माइक्रोबायोलॉजी में पी. एच.डी धारक थे और प्रदेश सरकार में कई पदों पर सेवा के बाद वाराणसी में उदय प्रताप कॉलेज में वर्षों प्रिंसिपल रहे। उदयपुर में ज्वाइन करने के बाद कुछ राजनैतिक लोग



प्रो. डॉ. वीर बहादुर सिंह

किसी किताब के विमोचन को लेकर उनके पीछे पड़ गए वे सुप्रीम कोर्ट चले गए सरकार ने वहाँ अपनी हार होते देख डॉ. कुरुप को उन्हे मनाने और त्यागपत्र देने को राजी कर लिया, जिसको उन्होंने बेमन से स्वीकार कर लिया और वे त्यागपत्र देकर चले गए। तत्कालीन सरकार ने अपनी जैदे-तैसे इज्जत बना ली लेकिन एक उच्च स्तर के डेयरी विज्ञानी और शिक्षाविद से यूनिवर्सिटी को हाथ धोना पड़ा। तत्पश्चात प्रदेश के कृषि विभाग के निदेशक डॉ. रणवीर सिंह को कुलपति का भार सौंप दिया।

डॉ. तलवार के उपरांत प्रशासनिक अधिकारी श्री पी.एन. भंडारी और फिर नरेंद्र सिंह सोसोदिया को कुलपति बनाया। इन दोनों के कार्य काल में कोई महत्वपूर्ण घटना नहीं घटी।

वर्ष 1985 के दूसरे छः मास में डॉ. के.एन.नाग को उदयपुर में कृषि अभियांत्रिकी महाविद्यालय के अधिष्ठाता के कुलपति नियुक्त हुए डॉ. नाग एक कुशल कार्यशील वयस्कित थे। सरकार ने उन्हे वर्ष 1987 बीकानेर कृषि विश्व विद्यालय की स्थापना कर वहाँ का कुलपति नियुक्त कर दिया। कार्य करते उन्होंने भी कई बड़े अनुभवी अधिकारियों से दूरी बना कर कार्य करना शुरू किया, जिसका विरोध बहुत हुआ और प्रदेश के लगभग 13-14

लेजिस्लेटोर्न ने सरकार को एक विस्तृत मेमोरंडम प्रस्तुत किया, जिसके फल स्वरूप डॉ. नाग को हटना पड़ा और कुलपति का कार्य डॉ. सक्सेना मुदा विज्ञानी को सौंप दिया। इस प्रकार समय से पूर्व डॉ. नाग को सरकार द्वारा घर भेज दिया गया। उदयपुर के परिसर को विकसित करने का श्रेय डॉ. नाग को ही जाता है।

डॉ. नाग उपरांत पूर्णकालिक कुलपति बड़े फैन फेयर के साथ डॉ. हरजान सिंह जो कृषि विश्वविद्यालय में पहले निदेशक अनुसन्धान थे। कुलपति नाग से नाराज होकर जम्मू कश्मीर चले गए थे, को पूर्ण कालिक कुलपति नियुक्त कर दिया। डॉ. सिंह एक कर्मठ, ईमानदार और एग्रीनोमी के विशेषज्ञ थे परन्तु अपनी हठधर्मिता के कारण उन्हे भी आरोप लगा कर पदमुक्त कर दिया। सर्वोच्च न्यायालय जाते हुए उन्हे दिल का दौरा पड़ने से मौत हो गई उनके विरुद्ध भी मंगल बिहारी जॉर्ज आयोग ने जांच रिपोर्ट में उनके विरुद्ध सभी आरोप बेबुनियाद और गलत पाए। उनके बाद बीकानेर में दो प्रशासनिक अधिकारी हल्दीया और राकेश हूजा कुलपति पद का कार्य करते रहे। जब तक कि डॉ. पटेल (करनाल से) से कुलपति नियुक्त होकर नहीं आ गए लगभग 3 वर्ष से अधिक समय तक डॉ. पटेल कुलपति रहे उनके बाद नियुक्त हुए डॉ. खगेश्वर प्रधान जो एक विख्यात पशु पोषण विज्ञ थे डॉ. प्रधान के विरुद्ध भी विश्वविद्यालय के ही अफसरों ने वित्तीय घोटालों की रिपोर्ट सरकार को कर दी फलस्वरूप एक साफ़ खंबि वाला निष्ठावान व्यक्ति भी विश्व विद्यालय अफसरों की व्यूह रचना का शिकार होकर पद छोड़ गया, वे धुवनेश्वर के रहने वाले थे।

तत्पश्चात वर्ष 1999 नवंबर में महाराणा प्रताप कृषि विश्व विद्यालय की स्थापना हो गयी, यहाँ भी एक-दो कुलपतियों को छोड़कर सभी भ्रष्ट कृत्यों के लिए आरोपित हुये जिनके राजनैतिक

सम्बन्ध सुदृढ़ थे वे बच निकले। अभी वर्तमान कुलपति डॉ. नरेन्द्रसिंह राठौर का कार्यकाल पूरा नहीं हुआ है लेकिन विरोध चालू हो चुका है। विरोध की सीमा ऐसी कि प्रबंध मंडल के सरकार द्वारा नामित सदस्य को कुछ मुद्दों को लेकर भूख हड़ताल जैसे क्रदमों को उठाना पड़ा। क्या सरकार में कोई अफसर उनसे बात कर स्थिति को संभालने में मदद नहीं कर सकता था? मेरी समझ से मुझे भी ऐसे नहीं है जिन पर कुलपति अथवा सरकार आशवासन नहीं दे सकती? संभवतः विरोध अभी चालू है, परणिति क्या होती है समय बताएगा? लेकिन सम्पूर्ण दोष राज्य सरकार है कि जिसके तीन पदेन सदस्य सेक्रेट्री स्तर के हैं। वे कभी भी प्रबंध मंडल की मीटिंग में नहीं आते फिर उन्हे प्रबंध मंडल में पदेन सदस्य रखने का क्या तात्पर्य? मैं स्वयं प्रबंध मंडल का सदस्य रहा हूँ और मेरा यह निश्चित मत है कि सदस्यों से रिपोर्ट मिलने पर भी सरकार कोई हस्तक्षेप नहीं करती चाहे स्थित कितनी ही विकराल हो। ऐसे विश्व विद्यालय कुलपति कैसे चलाएंगे?

उदयपुर के ही सुखाड़ीया विश्वविद्यालय के कुलपति भी आरोपों के घेरे में आ चुके हैं। केरल राज्य के राज्यपाल श्री आरिफ मोहमद खान को भी आश्चर्य व्यक्त करना पड़ा कि कुलपति की नियुक्ति में करोड़ों रुपयों की रिश्वत ली जाती है? क्या सच और क्या गलत? विश्वविद्यालय और उच्च शिक्षा बर्बादी के कारण पर पहुंच चुकी है। उस पर राजस्थान सरकार कुलपति नियुक्ति मामले में राज्यपाल की भूमिका को संभवतः नगण्य करना चाहती है? फिर सरकारी स्तर पर वरिष्ठा की भूमिका कौन निभाएगा? अभी ये साफ़ नहीं है कि राज्यपाल कुलपति भी रहे? अथवा नहीं? मुद्दा गंभीर व विचारणीय है।

- प्रो. डॉ. वीर बहादुर सिंह,
पूर्व कुलपति प्रताप कृषि एवं
प्रायोगिकी विधि, उदयपुर

बाल श्रम उन्मूलन के लिये डरबन में आयोजित सम्मेलन में थानागाजी की तारा बंजारा ने शिरकत की

सम्मेलन में वैश्विक समुदाय को दिलाया बाल श्रम एवं बाल शोषण के खात्मे का संकल्प

थानागाजी, (निर्स)। दुनिया से बाल श्रम उन्मूलन के लिए डरबन दक्षिण अफ्रीका में अंतर्राष्ट्रीय श्रम संगठन (आईएलओ) द्वारा 5वें सम्मेलन का आगाज किया गया। जिसमें राजस्थान अलवर जिले के थानागाजी उपखंड क्षेत्र के छोटी सी बंजारा बस्ती निमडडी से पूर्व में बाल मजदूर रह चुकी नोबेलिक बंजारा समुदाय की लाडो तारा बंजारा ने नोबेल शान्ति पुरस्कार विजेता कैलाश सत्यार्थी के साथ कार्यक्रम में भाग लिया।



बंजारा समुदाय की लाडो तारा बंजारा ने नोबेल शान्ति पुरस्कार विजेता कैलाश सत्यार्थी के साथ कार्यक्रम में भाग लिया।

इस अवसर पर तारा बंजारा ने अपने जैसे बच्चों की बाल श्रम, चाइल्ड ट्रेफिकिंग, बाल यौन शोषण से सुरक्षा की मांग करते हुए कार्यक्रम में वैश्विक समुदाय के प्रतिभागियों को संकल्प दिलाया कि कोई भी बच्चा बाल श्रम, चाइल्ड ट्रेफिकिंग व बाल शोषण का शिकार ना हो।

इस अवसर पर कार्यक्रम में उपस्थित लोगों को संबोधित करते हुए तारा बंजारा ने

कहा कि आज हम हर बच्चे को शिक्षा, सुरक्षा मुहैया कराने की जिम्मेदारी एवं जवाबदेही का संकल्प लें। उन्होंने कहा कि दुनियाभर की सरकारें बच्चों को अपने वोट

राजस्थान से पूर्व बाल मजदूर अमरलाल, राजेश जाटव एवं तारा बंजारा ने कार्यक्रम में भाग लिया

का हिस्सा नहीं मानकर बच्चों को सुरक्षा मुहैया कराने का कोई प्रयास नहीं करती है। तारा ने अपनी बस्ती सहित आस-पास से 22 बच्चों को बाल श्रम से मुक्त करवाकर स्कूल में दाखिला करवाया तथा

तारा लगातार बाल आश्रम संस्थापिका सुमेधा कैलाश के मार्गदर्शन में बाल विवाह एवं अशिक्षा के कलंक को मिटाने के लिए संघर्ष कर रही है।

तारा अपनी समुदाय एवं बालिकाओं के लिए अपने आप एक मिसाल बन गई है। तारा बंजारा बस्ती की पहली युवा लडकी है जो स्कूली शिक्षा पूरी कर कोलेज में दाखिला लेकर अपनी उच्च शिक्षा की पढ़ाई करने में जुटी हुई है तथा तारा पुलिस सेवा में जाने का सपना पूरा करने के लिए मेहनत कर रही है।

डरबन दक्षिणी अफ्रीका में आयोजित बाल श्रम उन्मूलन सम्मेलन में राजस्थान से पूर्व बाल मजदूर अमरलाल, राजेश जाटव एवं तारा बंजारा ने कार्यक्रम में भाग लिया।

पेयजल समस्या से त्रस्त वार्ड संख्या 10 के लोगों ने मटके फोड़ जताया आक्रोश

अजमेर, (कांस)। नगर निगम के वार्ड संख्या 10 रावत नगर भाटी की डांग में पेयजल समस्या से त्रस्त वार्डवासी महिलाओं ने गुरुवार को भीषण गर्मी के बीच मटका फोड़ कर जल दाय विभाग के अधिकारियों के खिलाफ आक्रोश जाते हुए प्रदर्शन किया और समस्या के जल्द समाधान की मांग की। समस्या का समाधान नहीं होने पर जल दाय विभाग और जिला कलेक्ट्रेट पर धरना प्रदर्शन की चेतावनी भी दी।

नगर निगम के वार्ड संख्या 10 स्थित रावत नगर भाटी के डांग वार्डवासी महिलाओं ने गुरुवार को क्षेत्र में पर्याप्त

हुई है। इससे पहले भी कई बार अधिकारियों को अवगत करवाया गया है। लेकिन उनकी समस्या का आज तक हल नहीं हुआ। जबकि इन दिनों अजमेर में भीषण गर्मी पड़ रही है, जिसके कारण पानी की समस्या विकराल रूप ले रही है। उन्होंने कहा कि क्षेत्र में पानी सहित अन्य समस्याओं को लेकर न तो विधायक और न ही पार्षद अधिक ध्यान दे रहा। कई बार जलदाय अधिकारियों को भी समस्या से अवगत करवाया गया लेकिन कोई सुनवाई नहीं हो रही। लोगों ने चेतावनी दी कि आज तो मटकी फोड़ कर विरोध प्रदर्शित किया गया है।



आक्रोशित वार्डवासियों ने जलदाय विभाग के कार्मिकों के खिलाफ मटका फोड़ प्रदर्शन किया।



राशिफल

शुक्रवार 20 मई, 2022

ज्येष्ठ मास, कृष्ण पक्ष, पंचमी तिथि, शुक्रवार, विक्रम संवत् 2079, उत्तरा भाद्रपद नक्षत्र रात्रि 1:18 तक, शुभ योग दिन 11:24 तक, कोलव करण प्रातः 6:57 तक, चन्द्रमा प्रातः 8:45 से मकर राशि में प्रवेश करेगा।

ग्रह स्थिति: सूर्य-वृष, चन्द्रमा-धनु, मंगल-मीन, बुध-वृष, गुरु-मीन, शुक-मीन, शनि-कुम्भ, राहु-मेघ, केतु-तुला राशि में।

कुमार योग रात्रि 1:18 से सूर्योदय तक और सर्वाथ सिद्धि योग और रवियोग रात्रि 1:18 से आरम्भ होगा। आज विवाह मुहूर्त उत्तराषाढा में है।

श्रेष्ठ चौघड़िया: चर सूर्योदय से 7:21 तक, लाघ-अमृत 7:21 से 10:43 तक, शुभ 12:23 से 2:04 तक, चर 5:25 से सूर्यास्त तक।

राहुकाल: 10:30 से 12:00 तक। सूर्योस्त 5:41, सूर्यास्त 7:06

ज्येष्ठ मास, कृष्ण पक्ष, पंचमी तिथि, शुक्रवार, विक्रम संवत् 2079, उत्तरा भाद्रपद नक्षत्र रात्रि 1:18 तक, शुभ योग दिन 11:24 तक, कोलव करण प्रातः 6:57 तक, चन्द्रमा प्रातः 8:45 से मकर राशि में प्रवेश करेगा।

ग्रह स्थिति: सूर्य-वृष, चन्द्रमा-धनु, मंगल-मीन, बुध-वृष, गुरु-मीन, शुक-मीन, शनि-कुम्भ, राहु-मेघ, केतु-तुला राशि में।

कुमार योग रात्रि 1:18 से सूर्योदय तक और सर्वाथ सिद्धि योग और रवियोग रात्रि 1:18 से आरम्भ होगा। आज विवाह मुहूर्त उत्तराषाढा में है।

श्रेष्ठ चौघड़िया: चर सूर्योदय से 7:21 तक, लाघ-अमृत 7:21 से 10:43 तक, शुभ 12:23 से 2:04 तक, चर 5:25 से सूर्यास्त तक।

राहुकाल: 10:30 से 12:00 तक। सूर्योस्त 5:41, सूर्यास्त 7:06

मेघ
व्यावसायिक कार्यों में आ रही अड़चनें दूर होने लगेगी। आवश्यक कार्य शीघ्रता/सुगमता से बनने लगेगे। आय में वृद्धि होगी। धार्मिक-सामाजिक कार्यों में धन खर्च हो सकता है।

तुला
परिवार में मन को प्रसन्न करने वाले संदेश प्राप्त होंगे। परिजनों के सहयोग से परिवार में महत्वपूर्ण कार्य सम्पन्न हो सकते हैं। व्यावसायिक संपर्क बनेंगे। व्यावसायिक वार्ता के लिए दिन अच्छा रहेगा।

वृष
परिवार में धार्मिक-मांगलिक कार्य सम्पन्न हो सकते हैं। पारिवारिक कार्यों व्यस्तता बनी रहेगी। अतिथियों का आगमन रहेगा। व्यावसायिक आर्थिक मामलों के लिए दिन अच्छा रहेगा।

वृश्चिक
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों के संबंध में सकारात्मक आश्वासन प्राप्त होगा।

मिथुन
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। बनेत कार्य विगड़ने का भय बना रहेगा। आर्थिक मामलों में परेशानी का सामना करना पड़ सकता है।

धनु
आर्थिक कारणों से अटके हुए कार्य बनने लगेगे। आर्थिक स्थिति में सुधार होगा। परिवार में धार्मिक-सामाजिक समारोह सम्पन्न हो सकते हैं। परिवार में सुख-सुविधाएं बढ़ेंगी।

कर्क
परिवार में आपसी सहयोग-समन्वय बना रहेगा। परिवार में प्रसन्नता-हर्षोल्लास का माहौल रहेगा। मांगलिक कार्य सम्पन्न हो सकते हैं। व्यावसायिक कार्यों के संबंध में सकारात्मक आश्वासन प्राप्त होगा।

मकर
व्यावसायिक कार्यों को प्राथमिकता से करने का प्रयास करें। व्यावसायिक वार्ता के लिए दिन अच्छा रहेगा। आर्थिक स्थिति ठीक रहेगी। मानसिक तनाव दूर होगा। मन:स्थिति में सुधार होगा।

सिंह
स्वास्थ्य संबंधित चिन्ता दूर होगी। दिनचर्या में सुधार होगा। विवाहित मामलों से राहत मिल सकती है। व्यावसायिक/आर्थिक स्थिति ठीक रहेगी।

कुंभ
घर-परिवार के खर्चों में अनावश्यक वृद्धि हो सकती है। अनर्गल कार्यों में समय खराब होगा। पारिवारिक कार्यों के कारण भागदौड़ रहेगी। वाणी पर नियंत्रण रखना ठीक रहेगा।

कन्या
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक कार्यों में आ रही अड़चनें दूर होने लगेगी। व्यावसायिक कार्यों के संबंध में सकारात्मक आश्वासन प्राप्त होगा।

मीन
व्यावसायिक/आर्थिक मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों से संबंधित वार्ता सफल होगी।



जैसे-जैसे वन्यजीव पर्यटन बढ़ा है, पर्यटकों में वन्यजीवों के करीब जाने की प्रवृत्ति भी बढ़ी है। मलेशिया में तो पर्यटक मोटर बोट्स पर चढ़कर नदी किनारे रहने वाले प्रोबोस्करस (प्रोबोसिस) बंदरों के बिल्कुल करीब जाने का प्रयास करते हैं। पर्यटक तो लुफ्त उठाते हैं लेकिन इस दखलंदाजी से बंदर परेशान हो जाते हैं। मुख्य शोधकर्ता, ब्रिटेन की युनिवर्सिटी ऑफ पोर्ट्समाउथ की मारियाना डार्लिंग-रॉस कहती हैं कि "वर्षा वनों में मोटर बोट के सहारे प्राइमेट इकोटूरिज्म बहुत बढ़ रहा है, इसमें मलेशिया भी शामिल है। हमने शोध में यह जानने का प्रयास किया है कि मोटर बोट्स का इन जंगली वानरों पर किस हद तक नकारात्मक प्रभाव पड़ रहा है, खासकर प्रोबोस्करस वानरों पर, क्योंकि अभी तक भी इस विषय पर कोई अध्ययन नहीं हुआ है।" शोधकर्ता लिखते हैं कि "पर्यावरण में मनुष्य की वजह से होने वाले परिवर्तनों के कारण वानरों व अन्य जानवरों की तरफ इंसानों की पहुंच कायम रहेगी जिससे उनके अस्तित्व के लिए चुनौतियां और बढ़ेंगी। पर्यटन क्षेत्र में इकोटूरिज्म तेजी से बढ़ता सैक्टर है। इसमें पर्यटक जानवरों के बहुत करीब जाते हैं, जिससे जानवरों में रोग संक्रमण तथा कॉर्टिसॉल (तनाव संबंधी रसायन) बढ़ने का खतरा हो जाता है। विश्लेषण के लिए शोधकर्ताओं ने मलेशिया के सबाह राज्य में नदियों के किनारे रह रहे प्रोबोस्करस बंदरों के 6 समूह बनाए। हरेक समूह में एक नर व कुछ मादाएं थीं। शोधकर्ताओं ने लोअर किनाबातांगन वाइल्डलाइफ सैक्चुररी में किनाबातांगन नदी के समीप रह रहे वानरों पर शोध किया। वहां लगभग दो से तीन हजार वानर हैं। शोधकर्ता मोटर बोट में सवार होकर तीन अलग-अलग रफ्तारों व दूरी से वानरों के पास पहुंचे, फास्ट क्लोज, स्लो क्लोज और स्लो फार। उन्होंने, तीनों स्थितियों में, नौका के आने से पहले बंदरों द्वारा प्रदर्शित व्यवहार की तुलना नौका पास आने पर उनके व्यवहार से की। उन्होंने देखा कि फास्ट क्लोज व स्लो क्लोज स्थिति में बंदर नौका को घूर रहे थे, पीछे हटकर पत्तों के पीछे छिप रहे थे और लगातार खुजा रहे थे। इन स्थितियों में उनका तनावजनित व्यवहार ज्यादा देर तक चला। इंटरनेशनल जर्नल ऑफ प्राइमेटोलॉजी में छपे शोध में डार्लिंग-रॉस कहती हैं कि, ये नतीजे पक्षियों व समुद्री स्तनपायी जीवों पर हुए शोध के नतीजों जैसे ही हैं, जो कहता है कि तेज आवाज वाली नौका के पास आने पर स्ट्रेस होना सर्वव्यापी प्रतिक्रिया है, क्योंकि यह स्थिति जानवरों को खतरे जैसी लगती है। यह पहला शोध है जो दर्शाता है कि मोटरबोट करीब आने पर बंदर भी तनावग्रस्त हो जाते हैं।

‘शिवाजी की भूमि पर, औरंगाबाद में औरंगज़ेब की कब्र की क्या आवश्यकता है’

राज ठाकरे व पूर्व मु.मंत्री देवेन्द्र फड़णविस द्वारा यह मुद्दा उठाने के बाद महाराष्ट्र सरकार ने औरंगज़ेब की कब्र पर सुरक्षा बढ़ायी

-श्रीनंद झा-
-राष्ट्रदूत दिल्ली ब्यूरो-
नई दिल्ली, 19 मई। औरंगाबाद स्थित सम्राट औरंगज़ेब का मकबरा महाराष्ट्र की राजनीति का नया केन्द्र क्यों बन गया है?

राज्य विधानसभा में सर्वाधिक विधायक होने के बावजूद, सरकार बनाने में असमर्थ रहने की निराशा के दंश से पीड़ित भाजपा उद्धव ठाकरे के नेतृत्व वाली एम.वी.ए. (महाराष्ट्र विकास अखादी) सरकार को अस्थिर करने की कोशिश लगातार करती आ रही है। फिल्म स्टार सुशांत सिंह राजपूत की मृत्यु से संबंधित केस में मुंबई पुलिस को कटघरे में खड़ा करने की कोशिशों के बाद, अंबानी के आवास के पास, एक कार में विस्फोटक पदार्थ

■ जब से तेलंगाना के विधायक अकबरुद्दीन ओवैसी ने कब्र पर जाकर सम्मानपूर्वक फूल चढ़ाये, यह कब्र एक राजनीतिक मुद्दा बन गयी है।

पाये जाने के प्रकरण में हुई जांच-पड़ताल के सिलसिले में, केन्द्रीय एजेंसियां अलग-अलग तरीके से राज्य सरकार को घेरती दिखाई दीं। औरंगज़ेब के स्मारक से संबंधित विवाद के चलते, भाजपा को ठाकरे सरकार की परेशान करने का एक और अवसर मिल गया है। इस मकबरे ने उस समय

एक राजनैतिक विवाद का रूप ले लिया, जब तेलंगाना विधायक अकबरुद्दीन ओवैसी इस कब्र के प्रति अपना आदर-सम्मान प्रकट करने के लिये यहाँ आया। इस घटना ने राज ठाकरे की एम.एन.एस. तथा भाजपा को उद्धव ठाकरे सरकार पर हमला बोलने का अवसर दे दिया। जब महाराष्ट्र सरकार ने इस मकबरे की सुरक्षा-व्यवस्था बढ़ा दी तो एम.एन.एस. तथा भाजपा नेताओं ने सरकार के इस निर्णय पर सवाल खड़े किये। एम.एन.एस. प्रवक्ता गजानन काले ने कहा, "छत्रपति शिवाजी की भूमि पर औरंगज़ेब की कब्र की जरूरत क्या है? इस मकबरे को ध्वस्त कर दो। बाला साहेब ने भी यही कहा था।" वरिष्ठ भाजपा नेता प्रसाद लाल ने प्रश्न किया, "क्या बाला साहेब

ठाकरे का हिन्दुत्व यही है? या फिर यह शरद पवार और सानिया गांधी का हिन्दुत्व है? औरंगज़ेब ने मंदिर नष्ट कर दिये थे। जब तक यह मकबरा ध्वस्त नहीं कर दिया जाता, हम चैन से नहीं बैठेंगे।" वरिष्ठ भाजपा नेता तथा पूर्व मुख्यमंत्री देवेन्द्र फड़णवीस ने कहा: "बाला साहेब को यह देखकर बहुत कष्ट हुआ होता कि उनके पुत्र के शासनकाल में, हनुमान चालीसा का पाठ राजद्रोह हो जायेगा तथा औरंगज़ेब के मकबरे पर जाना एक अनुष्ठान (प्रोटोकॉल)।

औरंगज़ेब का मकबरा भी मुगलकाल के उन 4000 स्मारकों में शामिल है, जो ए.एस.आई. संरक्षित राष्ट्रीय महत्व के स्थल हैं। ये स्थल 1991 के पूजा स्थल अधिनियम के तहत संरक्षित हैं।

‘घर-घर राशन नहीं’

-जाल खंबाता-
-राष्ट्रदूत दिल्ली ब्यूरो-
नई दिल्ली, 19 मई। दिल्ली उच्च न्यायालय ने गुरुवार को आप सरकार की घर-घर राशन पहुंचाने की उस योजना को रद्द कर दिया, जिसका मुख्यमंत्री अरविंद केजरीवाल ने बड़ी धूमधाम से प्रचार-प्रसार किया था तथा

■ दिल्ली हाई कोर्ट ने दिल्ली सरकार की बहुप्रचारित, राशन की होम डिलीवरी योजना पर रोक लगा दी। ये आदेश दिल्ली सरकारी राशन संघ की याचिका पर दिए गए।

कहा था कि सरकार के इस कदम से उचित मूल्य की दुकानों द्वारा की जाने वाली राशन के सामान को काला बाजारी रुक जायेगी। यह फैसला दिल्ली के उपराज्यपाल अनिल बैजल के इस्तीफे के एक दिन बाद आया है, जो (शेष अंतिम पृष्ठ पर)

सुप्रीम कोर्ट ने बनारस के न्यायालय को आगे सुनवाई से रोका

सुप्रीम कोर्ट ने कहा, अब वह शुक्रवार को दोपहर 3 बजे इस "ज्ञानवापी मस्जिद प्रकरण" की स्वयं सुनवाई करेगा

-जाल खंबाता-
-राष्ट्रदूत दिल्ली ब्यूरो-
नई दिल्ली, 19 मई। सर्वोच्च न्यायालय ने वाराणसी की अदालत, जिसमें ज्ञानवापी मस्जिद केस विचाराधीन है, से गुरुवार को कह दिया कि इस मामले में आगे की कोई कार्यवाही न करे क्योंकि सर्वोच्च न्यायालय उसे अपने हाथ में ले रहा है। अब इसकी अगली सुनवाई शुक्रवार को अपराह्न 3 बजे होगी।

न्यायमूर्ति डॉ.डी.वाई. चन्द्रचूड एवं पेमिदिर्धतम श्री नरसिम्हा की बेंच ने यह निर्णय उस समय लिया, जब बेंच की जानकारी में यह बात लाई गई कि वरिष्ठ वकील हरिशंकर जैन, जो वाराणसी की अदालत में हिन्दू पक्ष का प्रतिनिधित्व कर रहे हैं, इस बुधवार को

■ बनारस के न्यायालय द्वारा गठित कमीशन ने तीन दिन, 14, 15, 16 मई को काशी विश्वनाथ मंदिर व ज्ञानवापी मस्जिद परिसर में सर्वे करके, अपनी रिपोर्ट बंद लिफाफे में बनारस के न्यायालय को 19 मई को सौंपी।

ही अस्पताल से ठीक होकर घर आ गये हैं। ज्ञातव्य है कि वे पिछली तारीख को अस्वस्थ थे। अदालत द्वारा नियुक्त उस आयोग

ने अपनी सीलबंद रिपोर्ट गुरुवार को वाराणसी अदालत में पेश कर दी। इस आयोग को काशी विश्वनाथ मंदिर-ज्ञानवापी मस्जिद का सर्वे करने की जिम्मेदारी दी गई थी। वरिष्ठ वकील आयुक्त विशाल सिंह ने भी अदालत को तीन बॉक्स सौंप दिये हैं जिनमें से प्रत्येक में सर्वे के अलग-अलग दिनों-14, 15 तथा 16 मई को की गई वीडियो रिकॉर्डिंग बंद हैं।

शीर्ष अदालत ने इससे पहले अधिकारियों को आदेश दिये थे कि वे इस कॉम्प्लेक्स के उस स्थान की विशेष सुरक्षा रखें, जहाँ एक शिवलिंग मिला बताते हैं। इसके अलावा अदालत ने लोगों को बिना किन्हीं प्रतिबंधों के मस्जिद में नमाज पढ़ने की इजाजत दे (शेष अंतिम पृष्ठ पर)

सिद्धू को जेल

-जाल खंबाता-
-राष्ट्रदूत दिल्ली ब्यूरो-
नई दिल्ली, 19 मई। सर्वोच्च न्यायालय ने क्रिकेटर से सुप्रसिद्ध टी.वी. हस्ती तथा उसके बाद राजनेता बने नवजोत सिंह सिद्धू (58) को गुरुवार को एक वर्ष के कैद कारावास का दंड दे दिया। यह सजा उन्हें 34 साल पुराने एक सड़क हादसे केस में दी गई

■ कांग्रेस नेता और टी.वी. की चर्चित हस्ती नवजोत सिंह सिद्धू को 34 साल पुराने सड़क दुर्घटना मामले में सुप्रीम कोर्ट ने एक साल की कैद की सजा सुनाई।

है। सिद्धू के लिये यह दूसरा आघात है। इससे पहले पंजाब विधानसभा चुनावों में कांग्रेस की जबरदस्त हार होने के बाद, पार्टी ने उन्हें पंजाब कांग्रेस अध्यक्ष से हटा दिया था। लेकिन, न्यायमूर्ति ए.एम. खानविल्कर तथा एस.के. कौल की बेंच (शेष अंतिम पृष्ठ पर)

1948 में आज़ादी प्राप्त करने के बाद श्रीलंका विदेशी ऋण चुकाने में असमर्थ रहा

ये ऋण अप्रैल में देय हो गये तथा श्रीलंका को एक माह का "ग्रेस पीरियड" मिला, वह भी गुरुवार को खत्म हो गया

■ पर, ऋण नहीं चुकाना कई बार देश के लिये वरदान भी साबित होता है। जैसे 1991-92 में भारत लगभग ऐसी ही, श्रीलंका जैसी स्थिति में था।

■ पर, फिर इस झटके के बाद भारत ने इकॉनमी को खोलने का साहसिक निर्णय लिया तथा उदारवादी नीति जैसे कई ठोस निर्णय लिये और भारत की इकॉनमी फिर से उठ खड़ी हुई थी।

■ क्या श्रीलंका भारत के उदाहरण का अनुसरण कर सकेगा, क्योंकि परिस्थिति में थोड़ा फर्क है। श्रीलंका ने चीन के सस्ते ऋण के लालच में कई अतिमहत्वाकांक्षी प्रोजेक्ट्स हाथ में ले लिये थे। ये प्रोजेक्ट या तो पूरे नहीं हुए और पूरे हो भी गये तो उन प्रोजेक्ट्स से वो आर्थिक लाभ नहीं हुआ, जिसका सपना दिखाया गया था।

गया। यह पिछले दो माह में हुई पड़ोस में भी आर्थिक संकट है। सर्वाधिक गिरावट है।

पड़ोस में भी आर्थिक संकट है। भारत का पड़ोसी एवं आर्थिक व

राजनीतिक संकट से जुड़ रहे श्रीलंका ने गुरुवार को ऋणों की वार्षिक

घोषणा की थी कि श्रीलंका 12.6 बिलियन डॉलर के विदेशी ऋणों को चुकाने की स्थिति में नहीं होगा।

एक तरह से यह एक अविचारित चूक थी क्योंकि जब ऋण अप्रैल माह में ही परिपक्व हो गए थे तब वह बकाया भुगतान में शुरू में ही चूक गया था। इस देश ने अपने पेमेन्ट्स का ग्रेस पीरियड भी गुरुवार को खो दिया।

श्रीलंका को वर्तमान आर्थिक संकट पर पार पाने के लिए करीब 4 बिलियन डॉलर के ऋण की तुरंत आवश्यकता है। बैंक ऑफ सीलोन के गवर्नर ने कहा कि चूंकि अब एक नए प्रधानमंत्री एवं उनकी मंत्रिमण्डल है, इसलिए देश में कुछ करने की उम्मीद जगी है। नए वित्त मंत्री एक लघु अवधि में बेल आउट के कुछ समझौतों पर साइन करने की स्थिति में होंगे। फायनैंशियल मार्केट्स के कुछ (शेष अंतिम पृष्ठ पर)

जी.एस.टी. लॉ

-जाल खंबाता-
-राष्ट्रदूत दिल्ली ब्यूरो-
नई दिल्ली, 19 मई। गुड्स एण्ड सर्विसेज टैक्स (जी.एस.टी.) व्यवस्था पर असर डालने वाले एक बड़े निर्णय के अन्तर्गत, सर्वोच्च न्यायालय ने गुरुवार को फैसला दिया कि जी.एस.टी. कार्टिसिल के निर्णय केवल अनुसंसात्मक

■ सुप्रीम कोर्ट ने एक महत्वपूर्ण आदेश जारी कर कहा कि, केन्द्र व राज्य अपना-अपना जी.एस.टी. लॉ बना सकते हैं, जी.एस.टी. कार्टिसिल के फैसलों को मानना जरूरी नहीं है।

हैं, बाध्यकारी नहीं, क्योंकि संसद तथा राज्य विधायिकाओं को भी जी.एस.टी. पर कानून बनाने के समान अधिकार प्राप्त हैं। "मोहन पैरा मिन्नरल्लो" के केस में समुद्री परिवहन से संबंधित मामले में, गुजरात उच्च न्यायालय के फैसले का (शेष अंतिम पृष्ठ पर)

उल्लेख करते हुए कहा कि कोविड-19 की वैश्विक महामारी व यूक्रेन युद्ध सहित वर्तमान संघर्षों के बीच भी देश में खाद्यान्नों की कमी नहीं रही है।

उन्होंने कहा कि वसुधैव कुटुम्बकम् (विश्व एक परिवार) तथा पड़ोस पहली प्राथमिकता के संस्कारों पर चलते हुए हम हमारे पड़ोसियों की सहायता करना जारी रखेंगे और उनके कठिन वक में उनके साथ हमेशा खड़े रहेंगे।

भारत ने झुलसा देने वाली गर्मी के कारण गेहूँ की कमी के बीच उसकी ऊंची कीमतों पर नियंत्रण करने के उद्देश्य से गत 13 मई को इसके निर्यातों पर प्रतिबंध लगा दिया था।

केन्द्र सरकार के अनुसार इस आदेश से तीन प्रमुख उद्देश्य सधे। भारत की खाद्य सुरक्षा सुनिश्चित करना और महंगाई को नियंत्रित करना, खाद्यान्न की कमी का सामना कर रहे अन्य देशों की मदद करना और एक सप्लायर के रूप में भारत की विश्वसनीयता को बनाए रखना।

तथापि डायरेक्टरेट जनरल ऑफ फॉरिन ट्रेड (डी.जी.एफ.टी.) ने इस निर्णय को अधिसूचित करते हुए गत सप्ताह कहा था कि केन्द्र सरकार की (शेष अंतिम पृष्ठ पर)

‘गेहूँ के निर्यात पर प्रतिबंध, अमीर देशों की जमाखोरी रोकने के लिये है’

‘कोविड-19 के समय अमीर देशों ने वैक्सीन की भारी जमाखोरी की, जिससे अमीर देशों के पास आवश्यकता से अधिक वैक्सीन थी, जबकि गरीब देशों को प्रारंभिक डोज भी नहीं लगी थी’

-सुकुमार साह-
-राष्ट्रदूत दिल्ली ब्यूरो-
नई दिल्ली, 19 मई। गेहूँ निर्यात पर प्रतिबंध लगाने के अपने निर्णय का सुदृढ़ बचाव करते हुए और अमेरिका तथा जी-7 देशों की सीधी आलोचना का जवाब देते हुए भारत ने खाद्यान्नों की जमाखोरी व खाद्यान्न की कीमतों में "अनुचित वृद्धि" व भेदभाव को लेकर चिंता प्रकट की है। भारत ने पश्चिमी देशों को सावचेत किया है और जताया कि खाद्यान्न मुद्दे का हथ्र कोविड-19 वैक्सीन के जैसा नहीं होना चाहिए, जिसमें गरीब देशों ने शुरूआती डोज के लिए भी संघर्ष किया, जबकि अमीर देशों के पास वैक्सीन के जरूरत से अधिक डोज थे।

"लोबल फूड सिक्योरिटी कॉल टू एक्शन" विषय पर आयोजित मॉन्ट्रियर मीटिंग में विदेश राज्य मंत्री वी. मुरलीधरन ने भारत की आशंकाओं को स्पष्ट रूप से सामने रखा। संयुक्त राष्ट्र सुरक्षा परिषद में मई माह के लिए अमेरिकी अध्यक्षता के अधीन इस मीटिंग की अध्यक्षता अमेरिका के विदेश मंत्री एन्टनी ब्लिन्कन ने की।

मुरलीधरन ने कहा कि गेहूँ निर्यातों को प्रतिबंधित करने का भारत का निर्णय इसकी सर्वाधिक जरूरतमंद तक

■ भारत के विदेश राज्य मंत्री मुरलीधरन ने यू.एन.ओ. की बैठक में गेहूँ के निर्यात पर प्रतिबंध को पुरजोर ढंग से सही ठहराया। बैठक की अध्यक्षता अमेरिका के विदेश मंत्री एंटनी ब्लिन्कन कर रहे थे।

■ "प्रतिबंध से भारत अपनी "फूड सिक्योरिटी" के अलावा पड़ोसी देशों की तथा निर्धन देशों की आवश्यकता पूरी करना चाहता है। "ओपन मार्केट" का मकसद कुछ अमीर देशों की असमानता को पनपाना नहीं है।"

"वास्तविक" पहुंच सुनिश्चित कर सकता है। उन्होंने इस पर जोर दिया कि "कम आय वाले कई समाज आज बढ़ती कीमतों और खाद्यान्न प्राप्त करने में कठिनाई की दोहरी चुनौतियों से जूझ रहे हैं। यहां तक कि खाद्यान्न का पर्याप्त स्टॉक रखने वाले भारत जैसे देश भी खाद्य कीमतों में अनुचित वृद्धि देख चुके हैं। स्पष्ट है कि जमाखोरी और सट्टेबाजी अपना काम कर रही है। हम इसे बिना चुनौती दिए नहीं रह सकते।"

उन्होंने कहा कि "हमारी स्वयं की खाद्य सुरक्षा तथा पड़ोसी एवं अन्य कमजोर विकासशील देशों की जरूरतों में सहयोग देने के लिए हमने गेहूँ निर्यात को लेकर गत 13 मई को कुछ उपायों की घोषणा की थी।"

मंत्री ने जोर देकर कहा कि भारत

वैश्विक खाद्य सुरक्षा को आगे बढ़ाने में अपनी उचित भूमिका निभाएगा और इस तरीके से कार्य करेगा जिसमें साम्य व करुणा हो तथा सामाजिक न्याय को प्रोत्साहन मिलता हो।

मुरलीधरन ने कहा कि "हम भारी कीमत चुकाकर पहले ही यह देख चुके हैं कि इन सिद्धांतों की कोविड-19 वैक्सीन के मामले में किस प्रकार अनदेखी की गई।" उन्होंने आगे कहा कि जब बात खाद्यान्न की हो तो सभी देशों के लिए यह आवश्यक है कि वे "साक्ष्य" क्रम सामर्थ्य और "खाद्यान्न तक पहुंच" के महत्व को उचित प्रोत्साहन दें।

मुरलीधरन ने मुश्किल समय में अपने सहयोगियों की मदद करने के भारत के "ट्रैक रिकॉर्ड" का विशेष

सड़क हादसे में पहाड़ी के गांव खंडेवला निवासी पांच की मौत

मरने वालों में 4 चचेरे-ममेरे भाई और एक भांजा था

भरतपुर, (निर्स)। भरतपुर जिले के पहाड़ी के छोटे से गांव खंडेवला में कोहराम मचा है। एक परिवार के पांच जनों की पहाड़ी थाना इलाके में कल रात दर्दनाक सड़क हादसे में मौत हो गई। इस कार हादसे में दो सगे भाई भी थे। दोनों भाइयों की शादी 8 मई को दो बहनों के साथ हुई थी। मरने वालों में 4 चचेरे-ममेरे भाई और एक भांजा था।

मृतक के परिजन आसिम खान ने बताया कि हरियाणा से एक रिश्तेदार आए थे। जिन्होंने नई कार खरीदी थी। गत शाम दुकान जाने की कहकर सभी भाई कार से 8 बजे के करीब घर से निकल गए। बहुत देर तक जब वे नहीं लौटे तो चिंता होने लगी। फोन लगाया तो एक ग्रामीण ने उठाया। वह बोला कि यहां एक्सीडेंट हुआ है, सब खत्म हो गया।

कार में इम्तियाज (20) और वासिम (18) सगे भाई भी थे। दोनों की 8 मई को दो बहनों से शादी हुई थी। शादी में ही पूरा परिवार जुटा था। हादसे में इम्तियाज गंभीर घायल हो



घटना के बाद गांव खंडेवला के परिवार में पसरा मातम।

गया, अलवर में उसका इलाज चल रहा है। वासिम की मौत हो गई। सभी मृतकों के परिवार आर्थिक तौर पर कमजोर हैं। इसके अलावा कार में

इम्तियाज का भांजा आशिक भी था, जिसकी मौत हो गई। चचेरे भाइयों फरदीन, अरबाज और परवेज की भी मौत हो गई। सभी परिजन पहाड़ी

अस्पताल पहुंचे और सभी को अलवर अस्पताल लेकर गए। जहां पांच युवकों ने एक के बाद एक दम तोड़ दिया। इम्तियाज की हालत भी नाजुक है।

रेस्क्यू किये गये पैंथर की देर रात मौत

सरदारशहर, (निर्स)। क्षेत्र के गांव बन्धनाऊ दिखनादा की रोहि में बुधवार दोपहर में पैंथर दिखने की सूचना वन विभाग की टीम को मिली थी। वन विभाग के टीजर अनुप कुमार शर्मा के नेतृत्व में टीम मौके पर पहुंची। जहां पर अमरुम के खेत में बने स्वीच रूम में पैंथर छुपा हुआ मिला।

पैंथर को पकड़ने के लिए वन विभाग, सरदारशहर व चुरू की टीम और ग्रामीणों ने साहस दिखाते हुए स्वीच रूम के चारों तरफ जाल लगाकर बन्द कर दिया। इसके बाद देर रात जयपुर से रेस्क्यू टीम पहुंचकर पैंथर का रेस्क्यू कर स्थानीय वन विभाग के कार्यालय में ले गए। जहां पर देर रात पैंथर की मौत हो गई। गुस्वार को सुबह वन विभाग की टीम ने मेडिकल बोर्ड से पोस्टमार्टम कराकर दफन दिया।

जालोर के क्षेत्रीय वन अधिकारी-दो वन रक्षक रिश्त लेते रंगे हाथों गिरफ्तार

जालोर, (कास)। भ्रष्टाचार निरोधक ब्यूरो सिरौही की टीम ने गुस्वार को ट्रेप की कार्यवाही करते हुए जालोर वन विभाग के क्षेत्रीय वन अधिकारी व दो वन रक्षक को दस हजार रुपये की रिश्त लेते रंगे हाथों गिरफ्तार किया। एसीबी सिरौही के अतिरिक्त पुलिस अधीक्षक ओमप्रकाश चौधरी के अनुसार परिव्रादी ने नाम उजागर नहीं करने की शर्त पर एक लिखित शिकायत कर बताया कि वह कोयला व्यवसायी है तथा जालोर से भिवाड़ी - अलवर की तरफ कोयला से भरी हुई गाड़ी को 17 मई को भागली टोल प्लांजा जालोर पर जालोर वन विभाग के भास्कर चौधरी पुत्र मांगेराम जाट निवासी सांगरोद तहसील खंडका जिला बागपत उत्तर प्रदेश हाल क्षेत्रीय

वन अधिकारी द्वितीय, वन बंदोबस्त जालोर महिपाल सिंह निवासी आशापूर्णा कॉलोनी जालोर हाल वन रक्षक क्षेत्रीय वन अधिकारी कार्यालय जालोर व जितेन्द्र कुमार उर्फ विराट जीनगर निवासी निम्बला तहसील आहोर हाल वन रक्षक क्षेत्रीय वन अधिकारी कार्यालय जालोर ने गाड़ी रूकवाकर परिव्रादी कोयला व्यवसायी को मौके पर बुलाकर गाड़ी छोड़ने के एवज में पचास हजार रुपये लिया जाना तय कर चालीस हजार रुपये मौके पर उसी वक्त प्राप्त कर गाड़ी को छोड़ा। क्षेत्रीय वन अधिकारी भास्कर चौधरी, वन रक्षक महिपालसिंह व वनरक्षक जितेन्द्र कुमार उर्फ विराट ने बकाया राशि दस हजार रुपये तथा आगे से जालोर क्षेत्र में व्यवसाय करने के एवज में परिव्रादी

कोयला व्यवसायी से प्रतिमाह प्रति गाड़ी दस हजार रुपये की मंथली बंधी तय की गई। जिसकी शिकायत परिव्रादी ने 18 मई को एसीबी सिरौही को दी। जिस पर 19 मई गुस्वार को वक्त सत्यापन बकाया राशि दस हजार रुपये मांगने एवं आगे से प्रतिमाह प्रति गाड़ी दस हजार रुपये मंथली बंधी के रूप में तीन गाड़ियों की पुष्टि होने पर गुस्वार को ट्रेप की कार्यवाही करते हुए सभी आरोपितों को बकाया रिश्त राशि दस हजार रुपये प्राप्त करते हुए रंगे हाथों गिरफ्तार किया। राशि बरामद कर क्षेत्रीय वन अधिकारी भास्कर चौधरी, वन रक्षक महिपालसिंह व वनरक्षक जितेन्द्र कुमार उर्फ विराट को गिरफ्तार कर एसीबी की टीम ने अग्रिम कार्यवाही पुलिस थाना जालोर में शुरू की।

रिश्त लेते तहसीलदार, सहायक प्रशासनिक अधिकारी व दलाल गिरफ्तार

संशोधित पेंशन में विभाग द्वारा निकाली गई कमी की पूर्ति के एवज में ली रिश्त

भरतपुर, (निर्स)। भरतपुर के कस्बा डींग में गुस्वार को भ्रष्टाचार निरोधक ब्यूरो भरतपुर की टीम ने 5 हजार की रिश्त लेने के आरोप में डींग के तहसीलदार के साथ उनके सहायक प्रशासनिक अधिकारी तथा एक दलाल को रंगे हाथों गिरफ्तार किया है।

कार्यवाही के दौरान ब्यूरो की टीम ने रिश्त की राशि को सहायक प्रशासनिक अधिकारी से बरामद कर लिया। ब्यूरो के अतिरिक्त पुलिस अधीक्षक महेश मीणा ने बताया कि तहसील डींग से सेवानिवृत्त पटवारी धीला कुआं कार्मा निवासी मुरारी लाल शर्मा से उनकी संशोधित पेंशन में पेंशन विभाग जयपुर द्वारा किये गये एतराज की पूर्ति करने की एवज में 5,000/- रुपये रिश्त की मांग की गई थी।

शिकायत के सत्यापन के बाद गुस्वार को तहसील डींग के तहसीलदार 55 वर्षीय अशोक कुमार शाह के कहने पर सेवानिवृत्त पटवारी ने रिश्त की राशि को बरौली चौथ पुलिस थाना सदर डींग निवासी 27 वर्षीय दलाल कृष्ण कुमार पुत्र प्रेमसिंह जाट को थमा दिया,



भरतपुर एसीबी की टीम ने डींग कस्बे में कार्रवाई कर आरोपियों को गिरफ्तार किया।

जिसने रिश्त की इस रकम को खंगरी थाना नदबई निवासी सहायक प्रशासनिक अधिकारी तहसील डींग प्रकाश सिंह जाट को दे दी। आरोपी प्रकाश सिंह द्वारा रिश्त राशि प्राप्त कर

अपनी पहनी हुई शर्ट की जेब में रख ली, लेकिन ट्रेप की भनक लगने पर उसने अपनी जेब में से रिश्त राशि निकाल कर अपने कार्य करने की टेबल के नीचे छुपा दी। वह इसे ब्यूरो की नजरों

से नहीं बचा सका। गिरफ्तार तहसीलदार अशोक कुमार शाह पुत्र लक्ष्मीचन्द जैन मूल रूप से सरकारी हॉस्पिटल के सामने बागीदौर पुलिस थाना कालंजरा जिला बांसवाडा के निवासी है।

श्रीगंगानगर में तापमान 46 डिग्री सैल्सियस के पार

श्रीगंगानगर, (निर्स)। गुस्वार को इलाका एक बार फिर तपने लगा। बुधवार के मुकाबले तापमान में करीब दो डिग्री सैल्सियस की तेजी से सड़कों पर सत्राटा पसर गया। वहीं शाम छह बजे तक हवा में लू के थपेड़ों का असर महसूस हो रहा था। जो लोग सड़कों पर निकले भी तो गर्मी से बचाव के तमाम इंतजाम के साथ। दोपहर में लू के थपेड़ों से बचने के लिए अधिकांश लोगों ने सिर और चेहरों को पूरी तरह टोपी और साफों से ढक लिया। शहर के पार्कों में दोपहर में लोग पेड़ की छांव में गर्मी से निजात पाते दिखे। तापमान में बुधवार के मुकाबले करीब दो डिग्री सैल्सियस की तेजी आई। बुधवार को जहां अधिकतम तापमान 44.3 डिग्री सैल्सियस था वहीं गुस्वार को यह 46.2 डिग्री सैल्सियस तक पहुंच गया। न्यूनतम तापमान भी 27.7 डिग्री सैल्सियस दर्ज किया गया।

चौरू क्षेत्र में खुले आम हो रहा अवैध बजरी परिवहन

उनियारा/चौरू, (निर्स)। उनियारा उपखण्ड क्षेत्र चौरू में रॉयल्टी की रसीद नहीं कटवा बजरी माफिया अपने दबंगता का डर दिखाकर खुलेआम बजरी का परिवहन कर रहे हैं इससे राज्य सरकार को राजाना लाकों रुपए के राजस्व का नुकसान उठाना पड़ रहा है।

■ रॉयल्टी की रसीद नहीं कटवा बजरी माफिया दबंगता से कर रहे परिवहन



अलीगढ़ पुलिस थाना क्षेत्र के अंतर्गत चौरू क्षेत्र में चौथ का बरवाड़ा सड़क मार्ग से होते हुए खुलेआम दिनदहाड़े बजरी का परिवहन हो रहा है, जिन्हें रोकने टोकने वाला कोई नहीं है। मसूदाय से देर रात्रि तक इस सड़क मार्ग पर बजरी माफियाओं का राज रहता है। एक साथ 50-50 ट्रैक्टर ट्रॉली बजरी से ओवरलोड भरकर

अलीगढ़ थाना पुलिस ने अवैध ट्रोलियों को जब्त किया।

विना रॉयल्टी रसीद कटवाए हुए फिल्मी अंदाज में इस मार्ग पर दिनदहाड़े चलते हैं। पुलिस में शिकायत होने के बाद भी इस मार्ग पर गस्त नहीं होना पुलिस की कार्यशैली पर भी सवालिया निशान

है। चौथ का बरवाड़ा के पास बनास नदी होने के कारण बजरी माफिया इस नदी से बजरी का अवैध खनन करते हुए चौथ का बरवाड़ा से चौरू होते हुए इस मार्ग पर खुलेआम अवैध रूप से बजरी का परिवहन करते हैं।

विधायक मलिंगा को कंधों पर बैठाकर रोड शो निकाला

धौलपुर, (निर्स)। धौलपुर जिले के बाड़ी विधायक गिरांज सिंह मलिंगा को हाईकोर्ट से जमानत मिलने के बाद बुधवार शाम को उनकी कोरोना रिपोर्ट भी नैगेटिव आ गयी थी। जिसको लेकर गुस्वार को उन्हें जिला अस्पताल धौलपुर से डिस्चार्ज किया। विधायक मलिंगा को डिस्चार्ज की खबर सुनकर उनके समर्थक हजारों की संख्या में जिला चिकित्सालय धौलपुर पहुंच गए और विधायक से मुलाकात की। इस दौरान समर्थकों ने विधायक के पक्ष में जमकर नारेबाजी भी की। इसके अलावा उन्हें कंधे पर बिठाकर आमजन के बीच ले जाया गया और जश्न मनाया। विधायक के डिस्चार्ज होने के बाद उनके द्वारा धौलपुर शहर में एक रोड शो भी निकाला जो शहर के मुख्य मार्गों से निकला। इस



बाड़ी विधायक मलिंगा का उनके समर्थकों ने धौलपुर में रोड शो निकाला।

दौरान विधायक का जगह-जगह लोगों ने माला व साफा पहनाकर स्वागत किया।

रोड शो जिला चिकित्सालय धौलपुर से शुरू होकर हरेद्वे नगर,

सराय गजरा रोड, लाल बाजार, गांधी पार्क, पैलेस रोड और गुलाब बाग

मलिंगा को हाईकोर्ट से मिली जमानत

चौराहा होता हुआ जगदीश चौराहे धौलपुर पर जाकर संपन्न हुआ। जहां से विधायक मलिंगा गाड़ियों से अपने काफिले के साथ बाड़ी के लिए रवाना हो गए। रोड शो में विधायक मलिंगा के साथ प्रदेश के राज्य मंत्री राजेंद्र गुडा, एसीबी एडवाइजरी के अध्यक्ष खिलाड़ी लाल बैरवा, विधायक वाजिब अली, विधायक लाखन मीणा और सदीप यादव भी मौजूद रहे। मलिंगा ने कहा कि साजिश के रहत उन्हें फंसाया गया, लेकिन उन्होंने अपनी गिरफ्तारी देकर कानून की पालना की और उन्हें कानून पर पूरा भरोसा था। वहीं वजह है कि न्यायपालिका से उन्हें न्याय मिला।

पुलिस के पीछा करने पर गैंगस्टर की कार पत्थर से टकराकर खेत में गिरी

खैरथल, (निर्स)। खैरथल थाना पुलिस ने कुख्यात गैंगस्टर गम्बर उर्फ गबर व नरेश उर्फ नरसी सहित पांच कार सवारों को पीछा करते हुए गिरफ्तार किया है। थानाधिकारी भगवान सहाय शर्मा ने बताया कि पकड़े गए आरोपियों के विरूद्ध हरियाणा व राजस्थान में हत्या, हत्या के प्रयास, फायरिंग, राजकार्य में बाधा, हमले के करीब आधे दर्जन से अधिक संगीन मुकदमे सीमावर्ती हरियाणा के बावल व राजस्थान के मुंडावर थाना में दर्ज है। उन्होंने बताया कि हरियाणा नंबर वाली एक कार में सवार होकर बीबीनानी की ओर से हरसौली की तरफ आने की

इतला पर खैरथल में पेहल मोड़ पर नाकाबंदी की गई थी जहां आरोपी नाकाबंदी तोड़ कर मातौर की तरफ भागे जिस पर पुलिस ने पीछा किया तब शाहपुर के मोड़ पर सड़क किनारे पत्थर से टायर के टकराने पर कार असंतुलित होकर खेतों में जाकर पलट गई। पुलिस ने उक्त कार में सवार गम्बर जाट व नरेश उर्फ नरसी जाट व उनके साथियों को गिरफ्तार कर लिया। पांचों बदमाशों को राजकार्य में बाधा पहुंचाने पर गिरफ्तार किया गया व क्षतिग्रस्त कार को जप्त किया गया। आरोपियों को न्यायालय के समक्ष पेश किया गया जहां से पुलिस अभिरक्षा में सौंपा गया।

पकड़े गए आरोपियों गम्बर उर्फ गबर पुत्र रिसाल सिंह जाट निवासी प्राणपुर पुलिस थाना बावल जिला रेवाड़ी हरियाणा नरेश उर्फ नरसी पुत्र शुभराम जाट निवासी सुबासेडी पुलिस थाना बावल जिला रेवाड़ी हरियाणा लोकेश पुत्र किरांडीमल जाति जाट निवासी सुबासेडी पुलिस थाना बावल जिला रेवाड़ी हरियाणा सुमित पुत्र प्रकाश जाट निवासी सुबासेडी पुलिस थाना बावल जिला रेवाड़ी हरियाणा अशोक कुमार पुत्र लक्ष्मीचंद जाति जाट निवासी टोकसवाडा मोहल्ला वार्ड नं. 13 कोटकासिम पुलिस थाना कोटकासिम जिला भिवाड़ी अलवर है।

चंबल के बीहड़ों में रेल पटरियों के बीच बुजुर्ग का शव मिला

धौलपुर, (निर्स)। रेल फाटक धौलपुर से आगे चंबल के बीहड़ों में पटरियों के बीच गुस्वार दोपहर एक बुजुर्ग का शव-विश्रत शव मिला है। मालगाड़ी के ड्राइवर की सूचना पर मौके पर पहुंची जीआरपी ने शव की पहचान के लिए आसपास के लोगों को बुलाया लेकिन पहचान ना होने पर शव को जिला अस्पताल धौलपुर की मोचरी में रखवा दिया। जीआरपी चौकी प्रभारी बनवारी लाल ने बताया कि जेल फाटक से आगे चंबल के बीहड़ों में पटरियों के बीच एक

- शव के पास से एक लकड़ी का बेंत और पानी की बोतल मिली
- बुजुर्ग के आसपास के क्षेत्र का किसान होने की संभावना जताई

बुजुर्ग का शव मिलने की सूचना पर मौके पर पहुंचे। शव की आसपास के लोगों से पहचान कराई गई, लेकिन कोई पहचान नहीं पाया। उन्होंने बताया कि बुजुर्ग के शव के पास से एक लकड़ी का बेंत और पानी की बोतल मिली है, जिसको लेकर बुजुर्ग के आसपास के क्षेत्र का किसान होने की संभावना जताई जा रही है। उन्होंने बताया कि प्रथम दृष्टया ट्रेन की चपेट में आने से बुजुर्ग की मौत होना लग रहा है। लेकिन फिर भी हर पहलू से घटना की जांच की जा रही है।

भूमि रूपान्तरण करने की एवज में पटवारी रिश्त लेते गिरफ्तार

उदयपुर, (निर्स)। भ्रष्टाचार निरोधक ब्यूरो उदयपुर ईकाई ने भूमि रूपान्तरण करने के एवज में परिव्रादी से 28 हजार रुपये रिश्त लेने वाले बांसवाड़ा नागावाड़ा हल्का पटवारी को गिरफ्तार किया। भ्रष्टाचार निरोधक ब्यूरो के महानिदेशक भगवानलाल सोनी ने बताया कि एसीबी की उदयपुर ईकाई को परिव्रादी ने शिकायत दी कि भूमि का कृषि भूमि से आबादी में रूपान्तरण करने की एवज में पटवारी हल्का नागावाड़ा बांसवाड़ा अतिरिक्त चार्ज नाल तहसील बागीदौरान बांसवाड़ा परमेश्वर सोलकी द्वारा 40 हजार रुपये रिश्त मांग कर परेशान कर रहा है।

इस पर एसीबी उदयपुर के उप महानिरीक्षक पुलिस राजेन्द्र प्रसाद गोयल एवं पुलिस अधीक्षक राजीव पचार के सुपरविजन में एसीबी चितौड़गढ़ के अतिरिक्त पुलिस अधीक्षक विक्रमसिंह द्वारा शिकायत कर सत्यापन किया गया। इस पर गुस्वार को इस पर एसीबी ब्यूरो उदयपुर के अतिरिक्त पुलिस अधीक्षक उमेश ओशा के नेतृत्व में निरीक्षक डॉ. सोनू शेखावत के नेतृत्व में गठित दल ने बांसवाड़ा में ट्रेप कार्यवाही करते हुए पटवारी छोड़ तहसील बागीदौरान बांसवाड़ा हॉल पटवारी हल्का नागावाड़ा अतिरिक्त चार्ज नाल तहसील बागीदौरान जिला



आरोपी परमेश्वर सोलंकी।

■ 28 हजार रुपये की रिश्त लेते किया गिरफ्तार

बांसवाड़ा परमेश्वर सोलंकी पुत्र वालसिंह सोलंकी को परिव्रादी से 28 हजार रुपये रिश्त लेते हुए रंगे हाथों गिरफ्तार किया। उल्लेखनीय है कि आरोपी पटवारी द्वारा शिकायत के सत्यापन के दौरान ही परिव्रादी से 12 हजार रुपये रिश्त राशि वसूल कर ली थी। एसीबी के अतिरिक्त महानिदेशक दिनेश एमएन के निर्देशन में आरोपी पटवारी से पूछताछ एवं उसके मकान व अन्य ठिकानों पर तलाशी की जा रही है।

अभ्यर्थियों की काउंसलिंग 21 से

भीलवाड़ा, (निर्स)। राजस्थान प्राथमिक और उच्च प्राथमिक विद्यालय अध्यापक सीधी भर्ती 2021-22 अन्तर्गत री अनुसूचित क्षेत्र में अध्यापक, लेवल-प्रथम, सामान्य शिक्षा व विशेष शिक्षा के पदों हेतु अस्थाई (प्रोविजनल) चयनित अभ्यर्थियों लेवल-प्रथम के सामान्य शिक्षक तथा लेवल प्रथम के विशेष शिक्षक अभ्यर्थियों की काउंसलिंग 21 व 22 मई को प्रातः 10 बजे से सायं 5 बजे तक काउंसलिंग स्थल राजेन्द्र मार्ग भीलवाड़ा में आयोजित की जावेगी।

■ राजेन्द्र मार्ग भीलवाड़ा में आयोजित होगी काउंसलिंग

जिला शिक्षा अधिकारी (मुख्यालय) प्रारम्भिक योगेश चन्द्र पारीक ने बताया कि नव चयनित अभ्यर्थियों को काउंसलिंग हेतु पंजीयन प्रातः 8.30 बजे से 10 बजे तक किया जावेगा। काउंसलिंग में संबंधित अभ्यर्थी को अपने मूल फोटोयुक्त पहचान पत्र तथा उसकी एक छाया प्रति साथ लाना अनिवार्य होगा। सर्वप्रथम दिनांक 21 मई, 2022 को लेवल प्रथम के दिव्यांग (महिला/पुरुष)/विधवा/परित्यक्ता/सामान्य महिला अभ्यर्थी तथा 22 मई, 2022 को सामान्य पुरुष अभ्यर्थियों की काउंसलिंग सम्पादित की जावेगी।

हॉलीवुड सुपर हीरो के साथ मूवी में दिखेंगे लक्ष्मणगढ़ सरकारी स्कूल के स्टूडेंट्स

फ्लोराइड युक्त पानी की समस्या पर बनी इस डॉक्यूमेंट्री में 300 बच्चों को मौका मिला है

अलवर, (निर्स)। हॉलीवुड सुपर हीरो हॉक आई (जेरेमी रेंजर) के साथ मूवी में राजस्थान के स्टूडेंट्स दिखेंगे। ये स्टूडेंट्स किसी प्राइवेट स्कूल के नहीं हैं, बल्कि अलवर के लक्ष्मणगढ़ स्थित सरकारी स्कूल के हैं। फ्लोराइड युक्त पानी की समस्या पर बनी इस डॉक्यूमेंट्री में राजकीय उच्च माध्यमिक विद्यालय के 300 बच्चों को मौका मिला है। 2 स्टूडेंट्स तो बाकायदा एक्टिंग करते हुए दिखेंगे। इसमें अनिल कपूर भी प्रमुख भूमिका में हैं। दरअसल प्रिंसिपल धनमत खान की पहल से बच्चों को मीठा पानी नसीब होने लगा था। पूरे इलाके के पानी में फ्लोराइड है, मीठे पानी के लिए किए गए प्रयास और समस्या को उजागर करने के लिए डॉक्यूमेंट्री बनाई जा रही है। जेरेमी रेंजर ने पूरी टीम के साथ अलवर में 3 दिन बिताए। केसरोली फोर्ट में यूनिट रात में रुकती थी। बुधवार शाम 5 बजे टीम यहां से रवाना हो गई। जाते-जाते वो स्कूल प्रबंधन को 80 लाख रुपए का वाटर प्यूरीफायर दे गए। हॉलीवुड की एजेंसिं सीरीज के सुपर हीरो हॉक आई ने बच्चों व प्रिंसिपल से कहा कि वे गोवा की राइटर डॉ. स्मिथल के जरिए बच्चों की मदद करने को वे हमेशा तैयार रहेंगे। डॉ.



वॉलीवुड स्टार अनिल कपूर के साथ नजर आए स्कूली बच्चे।

स्मिथल ने ही प्रिंसिपल से संपर्क किया था वे जेरेमी रेंजर के सीधे संपर्क में हैं। अलवर के लक्ष्मणगढ़ स्थित राजकीय उच्च माध्यमिक स्कूल के 12वीं में पढ़ने वाले रितेश को डॉक्यूमेंट्री में एक्टिंग करने का मौका मिला है। डॉक्यूमेंट्री में स्कूल की 9वीं क्लास की छात्रा रोशनी फ्लोराइड युक्त पानी के बारे में बताती नजर आएंगी।

12वीं क्लास के स्टूडेंट रितेश के पिता की डेथ का जिक्र भी आएगा। फिलहाल डॉक्यूमेंट्री को लेकर ज्यादा जानकारी शेयर नहीं की गई है। फिल्म में प्रिंसिपल धनमत खान भी नजर आएंगे। डॉक्यूमेंट्री की यूनिट में अमेरिका के कैलिफोर्निया की टेक्निकल टीम, कनाडा के एक्टर रॉरी, मुंबई, दिल्ली व गोवा से कलाकार और तकनीशियन

आए थे। पानी को लेकर बनने वाली डॉक्यूमेंट्री के लिए राजस्थान में काफी समय से लोकेशन की तलाश की जा रही थी। सिरौही-पाली तक भी टीम के सदस्य गए थे। लक्ष्मणगढ़ की यह स्कूल पूरी टीम को पसंद आई। सरकारी स्कूल पुराने किलेनुमा भवन में चल रहा है। ग्रामीण इलाका है। दिल्ली से यह इलाका करीब भी था।

तीन घंटे चली जनसुनवाई में कलेक्टर ने सुने 80 से अधिक प्रकरण

बीकानेर, (कासं)। जिला कलेक्टर भगवती प्रसाद कलाल ने गुरुवार को तीन घंटे तक चली जिला स्तरीय जनसुनवाई में 80 से अधिक परिवारियों की शिकायतें सुनी और अधिकारियों को आवश्यक दिशा-निर्देश दिए।

कलेक्टर सभागार में आयोजित जनसुनवाई में कलाल ने कहा कि छोटे-छोटे प्रकरणों को तत्काल निस्तारित किया जाए। ऐसे प्रकरण बेवजह लम्बित नहीं रहें। ब्लॉक या जिला मुख्यालय के किसी कार्यालय में यदि परिवारी पहुंचता है, तो उसकी समस्या दर्ज करते हुए प्रत्येक वाजिब काम अविलम्ब करवाए। ऐसे प्रकरण जिनका तुरंत निस्तारण संभव नहीं है, उनमें उचित टिप्पणी के साथ परिवारी को समयबद्ध जवाब प्रस्तुत करें।



बीकानेर कलेक्टर भगवती प्रसाद कलाल ने कलेक्ट्रेट सभागार में जनसुनवाई में आये परिवारियों की सुनवाई की।

मुख्यमंत्री की जनसुनवाई के दौरान प्राप्त परिवारों की समीक्षा करते हुए उन्होंने कहा कि प्रत्येक विभाग प्रकरणों में तथ्य परक टिप्पणी के साथ जवाब प्रस्तुत करें अन्यथा संबंधित के विरुद्ध कार्रवाई अमल में लाई जायेगी। कलाल ने कहा कि ग्राम पंचायत एवं पंचायत स्तर की जनसुनवाई में जनप्रतिनिधियों को आमंत्रित किया जाए। यह प्रयास करें कि परिवारी की समस्या का निचले स्तर पर ही समाधान हो जाए।

जिले के विभिन्न क्षेत्रों में रास्ता खुलवाने से संबंधित प्रकरणों पर जिला कलेक्टर ने कहा कि रास्ता खुलवाने के बाद यदि पुनः बंद करने और कब्जे जैसे मामले सामने आते हैं, तो संबंधित पक्ष के विरुद्ध एफआईआर दर्ज करवाएं।

जनसुनवाई के दौरान प्रधानमंत्री फसल बीमा योजना के क्लेम भुगतान नहीं करने संबंधी कई मामले आए। अब तक हुई प्रगति पर असंतोष जताते हुए जिला कलेक्टर ने कहा कि बीमा कंपनी के विरुद्ध फसल बीमा राशि का भुगतान न करने, गलत सर्वे और रिपोर्ट देने व मौके पर ना जाने जैसी शिकायतें बड़ी संख्या में मिल रही हैं। इसके मद्देनजर बीमा कंपनी का एक प्रतिनिधि अनिवार्य रूप से कृषि विभाग के ब्लॉक स्तरीय कार्यालय में उपस्थित रहेगा। किसानों के आवेदनों पर नियमित रूप से सुनवाई करते हुए बैंकों के साथ भी समन्वय रहेगा, जिससे किसानों को क्लेम का समय पर लाभ मिल सके। उन्होंने कहा कि मौके पर जाकर ही सर्वे रिपोर्ट प्रस्तुत की जाए। भादला में कृषि कनेक्शन से पृथक फेरलु कनेक्शन देने, कानासर की झुगियां में आग लगने के प्रकरण में मुआवजा दिलवाने, मंदिर की जमीन से अतिक्रमण हटवाने सहित रास्ता खुलवाने से संबंधित प्रकरणों पर सुनवाई करते हुए संबंधित तहसीलदार को निर्देश दिए। श्रीद्वारगढ़ बीसीएमओ के सीएससी पर बैठने की शिकायत पर जिला कलेक्टर ने कहा कि बीएमओ अगले 7 दिन में सीएससी पर बैठना बंद कर देंगे और तहसीलदार इस संबंध में रिपोर्ट प्रस्तुत करेंगे। कलाल ने कहा कि सुनवाई के अधिकार के तहत प्रत्येक कार्यालय में पंजिका का संधारण किया जाए।

नोखा विधायक बिहारिलाल बिश्नोई ने विशेष अधियान चलाकर जिले भर में बंद रास्ते खुलवाने और अतिक्रमण हटवाने सहित रास्ता खुलवाने से संबंधित प्रकरणों पर सुनवाई करते हुए संबंधित तहसीलदार को निर्देश दिए। श्रीद्वारगढ़ बीसीएमओ के सीएससी पर बैठने की शिकायत पर जिला कलेक्टर ने कहा कि बीएमओ अगले 7 दिन में सीएससी पर बैठना बंद कर देंगे और तहसीलदार इस संबंध में रिपोर्ट प्रस्तुत करेंगे। कलाल ने कहा कि सुनवाई के अधिकार के तहत प्रत्येक कार्यालय में पंजिका का संधारण किया जाए।

अधेड़ का शव मिला, तेज गर्मी व प्यास के चलते मौत की आशंका

सूरतगढ़, (कासं)। सूरतगढ़ उपखण्ड क्षेत्र के राजियासर थाना क्षेत्र के गांव रायावाली की रोही में एक व्यक्ति का शव मिला। मृतक की बुधवार शाम तक शिनाख्त नहीं होने पर शव को सूरतगढ़ चिकित्सालय की मोर्चरी में रखवाया गया है।

राजियासर थाना क्षेत्र के गांव रायावाली की रोही में एक व्यक्ति का शव मिला। मृतक की बुधवार शाम तक शिनाख्त नहीं होने पर शव को सूरतगढ़ चिकित्सालय की मोर्चरी में रखवाया गया है।

संगरिया थानाधिकारी हनुमान राम बिश्नोई ने बताया कि पुलिस ने गश्त के दौरान कार्रवाई कर 40 पन्ने अवैध देशी शराब जब्त करने में सफलता हासिल की है। बिश्नोई ने बताया कि दाबा पुलिस चौकी में तैनात रामकुमार हैड कांस्टेबल को गश्त के दौरान सूचना मिली थी कि कोई व्यक्ति अवैध शराब बेच रहा है। मुखबिर की सूचना पर पुलिस टीम मौके पर पहुंची और कार्रवाई की। पुलिस ने बताया कि कार्रवाई के दौरान आरोपी मौके से फरार हो गया। लेकिन पुलिस ने प्लास्टिक के थैले में छुपाए 40 पन्ने अवैध शराब के जब्त कर लिए। आरोपी को देखकर आरोपी मौके से फरार हो गया। पुलिस को देखकर आरोपी मौके से फरार हो गया। पुलिस ने आरोपी के खिलाफ आबकारी अधिनियम में केस दर्ज करते हुए पूरे मामले की जांच शुरु कर दी है।

राईजिंग लाइन से अवैध कनेक्शन काटे

बीकानेर, (कासं)। जन स्वास्थ्य अभियांत्रिकी विभाग द्वारा नहरबंदी के मद्देनजर अवैध कनेक्शन काटने की कार्यवाही लगातार जारी है। इसी क्रम में गुरुवार को लूणकरनसर के किस्तुरिया गांव में राईजिंग मैन लाइन से लिये गए सात कनेक्शन काटे गए। लूणकरनसर के अधिशासी अभियंता के. के. डोगरा ने बताया कि किस्तुरिया में ग्रामवासियों द्वारा कम दबाव से पानी की आपूर्ति की शिकायतें लगातार प्राप्त हो रही थी। इस पर सहायक अभियंता भरत तंवर के निर्देशन में कनिष्ठ अभियंता मनोज कुमार भूरिया ने कार्यवाही करते हुए ग्राम किस्तुरिया के हैडवर्क्स से लेकर ग्राम तक बिछाई गई राईजिंग मैन पाइपलाइन से लिये गए अवैध कनेक्शन काट दिए। कनिष्ठ अभियंता ने बताया गया कि मैन लाइन से अवैध कनेक्शन लिए जाते हैं, तो उससे ज़ुर्माना वसूला जायेगा।

होटल में बिक रहा था पोस्त, दो गिरफ्तार

श्रीगंगानगर, (कासं)। पुलिस ने देर रात दबिश देकर जिले के अनुपगढ़ इलाके के गांव चार केशी में एक होटल के पीछे बनी ढाणी से करीब ढाई किंवटल पोस्त बरामद किया। यह पोस्त होटल पर बेचा जा रहा था। पुलिस के दबिश देते ही मुख्य आरोपी होटल मालिक फरार हो गया जबकि होटल में काम करने वाले दो युवकों को गिरफ्तार कर लिया गया। गिरफ्तार किये गए दोनों युवकों से पुलिस पूछताछ कर रही है। हालांकि गिरफ्तार किये गए दोनों युवकों से अब तक कोई बड़ी जानकारी सामने नहीं आई है। पुलिस से उच्च अधिकारियों को इलाके के गांव चार केशी में सतपाल उर्फ मन्नु की ढाणी में पोस्त रखा होने की जानकारी मिली थी। एसएचओ फूलचंद की देखरेख में सब इंस्पेक्टर जगदीश प्रसाद, अनुपसिंह, कांस्टेबल मोहनलाल, सुदेश, धनराम, कमला और परमात्माराम की टीम ने सतपाल पुत्र आत्माराम की ढाणी में दबिश दी। आरोपी सतपाल ने ढाणी के आगे होटल बना रखी थी। वहां पोस्त बेची जा रही थी। मुखबिर के जरिए सूचना मिलने पर बुधवार रात करीब साढ़े ग्यारह बजे होटल पर दबिश दी गई। सतपाल मौके से फरार हो गया।

मौके से नेपाल निवासी गोविंद बहादुर पुत्र सुंदर ठाकुर को पकड़ा। उसके साथ गांव चार केशी के भागीरथ पुत्र चारणराम को भी गिरफ्तार किया गया है। होटल के पीछे बनी ढाणी में दो किंवटल 50 किलो 200 ग्राम पोस्त बरामद की गई है। इस मामले में अब तक पकड़े गए गोविंद बहादुर और भागीरथ के पास से अब तक पोस्त लाने की जगह के बारे में बड़ी जानकारी तो नहीं मिल पाई है।

खान मालिकों से सहमति के बाद ट्रक यूनियन की हड़ताल खत्म

बीकानेर, (कासं)। सिलिका सैंड भराई दरों को लेकर ट्रक यूनियन संघर्ष समिति तथा खान मालिकों के बीच बनी सहमति के बाद ट्रक यूनियन ने हड़ताल खत्म कर दी है।

खान विभाग के अभियंता आर. एस. बलारा ने बताया कि इससे पूर्व संघर्षापीय आयुक्त डॉ. नीरज के. पवन की मध्यस्थता में हुई वार्ता में अधिकृत रॉयल्टी टेकेदार द्वारा भी निर्धारित की गई सिलिका सैंड भराई दर की पालना सुनिश्चित करने पर सहमति जताई गई थी। इसके बाद हुई वार्ताओं में खान मालिकों व यूनियन के बीच सिलिका सैंड भराई दरों को 80 रुपये प्रति टन निर्धारित किया गया। बलारा ने बताया

सिलिका सैंड भराई दर 80 रुपये प्रति टन निर्धारित

सेवड़ा की पुण्यतिथि पर रक्तदान शिविर

बीकानेर, (कासं)। रामपुरिया महाविद्यालय के पूर्व छात्रसंघ अध्यक्ष स्व. जितेन्द्र सिंह सेवड़ा की पहली पुण्यतिथि के अवसर पर शुक्रवार को प्रातः 9 बजे जैसलमेर रोड स्थित जाट धर्मशाला में विशाल स्वैच्छिक रक्तदान शिविर आयोजित किया जाया। शिविर का शुभारम्भ जल संसाधन मंत्री महेन्द्रजीत सिंह मालवीय और ऊर्जा मंत्री भंवर सिंह भाटी करेंगे। छात्र राजनीति में सक्रिय रहे सेवड़ा का गत वर्ष सड़क दुर्घटना में निधन हो गया था। उनकी स्मृति में उनके परिजनों एवं मित्रों द्वारा यह शिविर आयोजित किया जा रहा है। पूर्व छात्रसंघ अध्यक्ष सोनबर सिंह रियाणा, सुरेन्द्र सिंह भाटी, राजेन्द्र सिंह उदासर आदि ने तैयारियों को अंतिम रूप दिया।

नहर से पानी चोरी, 6 किसानों पर मुकदमा दर्ज

हनुमानगढ़, (कासं)। नहर से पानी चोरी कर खेत में देने और डिग्गी भरने पर 6 किसानों के खिलाफ मामला दर्ज कराया गया है। नहर से पानी चोरी कर खेत में देने और डिग्गी भरने का मामला सामने आया है। इस पर सिंचाई विभाग ने 6 किसानों पर पानी चोरी का मामला दर्ज कराया है। एनटीआर वितरिता में 8 से 15 मई तक नहर नहरी क्षेत्र के लिए पेयजल प्रवाहित हो रहा था। सिंचाई निर्माण उपखण्ड भादरा कार्यालय के कनिष्ठ अभियंता अमर सिंह जाट ने मुकदमा दर्ज करवाते हुए बताया कि जल संसाधन विभाग भादरा, जन स्वास्थ्य अभियांत्रिकी विभाग नोहर-भादरा व सिंचाई थाना नोहर की टीमों

नोहर के सिंचाई पानी सुरक्षा एवं चोरी निरोधक पुलिस थाने में मामला दर्ज कराया

नहर में चल रहा था पीने का पानी, खेतों में दिया

निवासी चक 28 एनटीआर, जबार अली पुत्र खेरदीन निवासी चक 26 एनटीआर, देवीलाल पुत्र विजयसिंह जाट निवासी नेहरना तथा हनुमान पुत्र रूपराम कुम्हार निवासी चक 4 डीपीएन को मोथा खोलकर पानी चोरी करने का दोषी पाया गया। उनके खिलाफ नोहर के सिंचाई पानी सुरक्षा एवं चोरी निरोधक पुलिस थाने में मामला दर्ज कराया गया है। इन्होंने मोथा खोल कर पेयजल के लिए चल रहे पानी को बाधित किया है तथा पानी की गति कम होने के कारण पानी खेत तक नहीं पहुंच पाया। पुलिस ने आरोपी और 3 पीडीपीपी एक्ट के तहत मामला दर्ज किया है। मामले की जांच थाना प्रभारी मानसिंह गोदारा कर रहे हैं।

वकील गोवर्धन सिंह को पैदल उसके घर और ससुराल तक ले जाया गया

बीकानेर, (कासं)। विभिन्न मामलों में जयपुर में गिरफ्तार वकील एवं आरटीआई एक्टिविस्ट गोवर्धन सिंह के बीकानेर स्थित घर और ससुराल में पुलिस ने सर्च अधियान चलाया। गोवर्धन सिंह को पैदल उसके घर और ससुराल तक ले जाया गया। जबकि बड़ी संख्या में पुलिस गाड़ियों साथ चल रही थी। बीकानेर पुलिस का दावा है कि ये सर्च अधियान जयपुर पुलिस ने किया है, जिसमें बीकानेर में दर्ज मामलों की जांच अभी नहीं हुई है। सीओ सिटी दीपचंद ने बताया कि जयपुर में दर्ज मामलों में आरटीआई एक्टिविस्ट गोवर्धन सिंह को बीकानेर लाया गया है। यहां उसके घर और ससुराल दोनों जगह पड़ताल की गई। गोवर्धन सिंह के साथ उसके सर्वोदय बस्ती स्थित पुलिस पहुंची। उसे नया शहर थाने से सर्वोदय बस्ती तक पैदल लाया गया। इस दौरान बड़ी संख्या में



वकील गोवर्धन सिंह को लेकर बीकानेर लेकर पहुंची जयपुर पुलिस उसे पैदल ही घर तक लेकर गई जबके बड़ी संख्या में पुलिस की गाड़ियां साथ चल रही थी।

गोवर्धन सिंह के बीकानेर स्थित घर और ससुराल में पुलिस ने सर्च अधियान चलाया

से काजगात सहित कुछ सामान अपने कब्जे में लिया है। इन कागजों के आधार पर ही आगे की जांच की जायेगी। उधर गोवर्धन सिंह पर दो दिन पहले ही बीकानेर के नया शहर थाने में एक मामला भी दर्ज किया गया। बीकानेर में गोवर्धन सिंह पर पिछले कुछ दिनों में ही पुलिस ने कुछ मामले दर्ज किए हैं। सदर थाने में दर्ज मामले में हथियार लाइसेंस प्राप्त करने के लिए गलत साक्ष्य देने का आरोप लगाते हुए एफआईआर करवाई है। इस मामले में भी गोवर्धन सिंह से पूछताछ हो सकती है।

युवा सशक्त और समर्थ होगा तो विकास की ओर बढ़ेगा देश : लाम्बा

बीकानेर, (कासं)। राज्य युवा बोर्ड के अध्यक्ष सीताराम लाम्बा ने कहा कि युवाओं को आगे बढ़ने के पर्याप्त अवसर मिलें तथा शिक्षा, स्वास्थ्य, खेल और रोजगार जैसे क्षेत्रों में इनका प्रभावी प्रतिनिधित्व हो, इसके मद्देनजर राज्य सरकार द्वारा नई युवा नीति तैयार की जा रही है। इस नीति का मासौदा तैयार करने के उद्देश्य से प्रदेश भर के युवाओं से संवाद किया जा रहा है। लाम्बा ने गुरुवार को टाउन हॉल में आयोजित संभागा स्तरीय युवा संवाद के दौरान यह बात कही। उन्होंने कहा कि युवा, हमारे देश की सबसे बड़ी पूंजी है। युवा सशक्त और समर्थ होगा, तभी देश विकास की ओर बढ़ सकेगा। राज्य सरकार की मंशा है कि युवाओं की ऊर्जा का सकारात्मक उपयोग समाज और देश को आगे बढ़ाने में हो। इसके मद्देनजर नई युवा नीति तैयार की जा रही है। इसके लिए अब तक भरतपुर, जोधपुर और जयपुर संभाग के युवाओं



बीकानेर के टाउन हॉल में संभागा स्तरीय युवा संवाद कार्यक्रम को राज्य युवा बोर्ड के अध्यक्ष सीताराम लाम्बा ने संबोधित किया

से चर्चा की जा चुकी है। शेष संभागा स्तरीय युवा संवाद 30 मई तक पूरे जिले में आयोजित किया जाएगा। इसी प्रकार गत बजट व व इस बार की बजट घोषणा में भी सड़क विकास के लिये धनराशि जारी की गई है। इस अवसर पर सर्व सुरेन्द्र पारीक, रणजीत सहारा, हंसराज, सुभाष मोयल, हर्नेक सिंह, रिंकु, सुरेश गौड़, बाबूलाल डूडी, अक्षय गौतम, सुभाष शर्मा सहित ग्रामीण जनप्रतिनिधि व गणमान्य नागरिक उपस्थित थे।

बच्चों को सिखाए योग के गुर



बीकानेर, (कासं)। गुरुवार को इंडियन आर्मी बीकानेर कैंट में रणबंकुरा गनर्स महिलाओं एवं बच्चों के लिए विशाल योग शिविर आयोजित किया गया। शिविर में योग गुरु दीपक शर्मा के सानिध्य में आर्मी कैंट में उपस्थित महिलाओं एवं बच्चों ने योगिंग-जोगिंग, सूर्यनमस्कार, एकाग्रता एवं स्मरण शक्ति बढ़ाने वाली योगिक क्रियाओं के साथ डिप्रेशन अस्थमा, हाईपरटेंशन अनिद्रा माइग्रेन को दूर करने के लिए विभिन्न योगिक क्रियाओं के गुर सीखे। साथ ही शिविर में मधुमेह निवारण, डिप्रेशन दूर करने, अस्थमा, हाईपरटेंशन, थायरॉइड आदि रोगों से निवारण संबंधी योग एवं प्राणायाम का अभ्यास करवाकर उनके लाभ बताए। इस मौके पर योग शिक्षिका सरोज चौधरी एवं मीता ने महिलाओं के लिए कारगर योगासनो का अभ्यास करवाया। योग गुरु दीपक शर्मा ने बताया कि वर्तमान भौतिकतावादी युग में मनुष्य को स्वस्थ एवं दीर्घायु जीवन के लिए योग एवं प्राणायाम की नितान्त आवश्यकता है। योग करने से व्यक्ति के भीतर प्रकारात्मक ऊर्जा का संचार होता है, परिणामस्वरूप खुशहाल एवं आनंदित जीवन जीने में सहायता मिलती है। कार्यक्रम के समापन पर योग शिक्षकों का रणबंकुरा गनर्स महिला बटालियन द्वारा आभार व्यक्त कर स्मृति-चिन्ह प्रदान कर सम्मानित किया गया।

जल संसाधन मंत्री का स्वागत किया



बीकानेर, (कासं)। जल संसाधन एवं इंद्रिया गांधी नहर परियोजना विभाग मंत्री महेन्द्रजीत सिंह मालवीय गुरुवार को दो दिवसीय दौरे पर बीकानेर पहुंचे। सर्किट हाउस में मंत्री मालवीय का राज्य महिला आयोग अध्यक्ष रहाना रियाज चिश्ती, यशपाल गहलोत, सुनीता गौड़, मनोज किराड़, राहुल जादुसंगत, राजेन्द्र मूंड, हरिप्रकाश नायक, मैक्स नायक, उमेश पुरोहित, सुनील चावरीया, मनोज चौधरी, जितेंद्र नायक, राजस्थान पीठ विकास संस्था के बिरजामल भील, मदनलाल भील, लेखचंद भील, सुखदेव भील, कृष्णाराम नथराम, मंगतराम, राजराम, शिवचंद, प्रेमराम, भंवरलाल भील, हनुमान चौधरी द्वारा माला पहनाकर स्वागत किया गया। मालवीय शुक्रवार को प्रातः 9 बजे सर्किट हाउस में आयोजित सम्मान समारोह, प्रातः 10 बजे जाट धर्मशाला में आयोजित रक्तदान शिविर में भाग लेंगे। प्रातः 11 बजे इंद्रिया गांधी नहर परियोजना सभागार में आईजीएनपी अधिकारियों की समीक्षा बैठक लेंगे। जल संसाधन विभाग मंत्री दोपहर 4 बजे बीकानेर से जोधपुर के लिए प्रस्थान करेंगे।

गौड़ ने किया सड़क का शिलान्यास



श्रीगंगानगर, (कासं)। गंगानगर विधायक राजकुमार गौड़ ने राष्ट्रीय राजमार्ग 62 से टेलेवाला तक 18 लाख रुपये की लागत से बनने वाले एक किलोमीटर लम्बी सड़क का शिलान्यास किया। इस अवसर पर समस्त पंचायत वासियों ने गौड़ का हार्दिक धन्यवाद व आभार व्यक्त किया। शिलान्यास कार्यक्रम के अवसर पर आयोजित कार्यक्रम में बोलते हुए विधायक गौड़ ने कहा कि 12 करोड़ रुपए की लागत से सुखाडिया सर्कल से लेकर चहल चौक तक, 9 करोड़ की लागत से मीरा चौक से लेकर एसएसबी रोड तक, पीडब्ल्यूडी द्वारा 12 करोड़ की लागत से मीरा चौक से लेकर आरओबी, हनुमानगढ़ मार्ग से लेकर नेहरा नगर, इंद्रिया वाटिका के चारों तरफ, श्रीकरणपुर रोड चूंगी से लेकर पदमपुर रोड चूंगी तक विभिन्न सड़कों बनाई जा रही हैं। श्रीगंगानगर-हनुमानगढ़ सड़क का जिक्र करते हुए विधायक ने बताया कि इस सड़क के निर्माण पर 19 करोड़ रुपये की राशि व्यय की जा रही है। उन्होंने बताया कि विधायक कोटे से यूआईटी द्वारा 15 करोड़ और पीडब्ल्यूडी द्वारा भी 6 करोड़ रुपए की लागत से सड़कें बनाई जाएंगी। इसी प्रकार गत बजट व व इस बार की बजट घोषणा में भी सड़क विकास के लिये धनराशि जारी की गई है। इस अवसर पर सर्व सुरेन्द्र पारीक, रणजीत सहारा, हंसराज, सुभाष मोयल, हर्नेक सिंह, रिंकु, सुरेश गौड़, बाबूलाल डूडी, अक्षय गौतम, सुभाष शर्मा सहित ग्रामीण जनप्रतिनिधि व गणमान्य नागरिक उपस्थित थे।

सभी को न्याय दिलाना और परिवारों तो टूटने से बचाना हमारी प्राथमिकता : रेहाना

बीकानेर, (कासं)। राजस्थान सरकार की राज्य मंत्री महिला आयोग की अध्यक्ष रेहाना रियाज दो दिवसीय बीकानेर दौरे पर बीकानेर पहुंची।

बीकानेर आगमन पर शहर जिला कांग्रेस कमिटी के अध्यक्ष यशपाल गहलोत के नेतृत्व में जिला कांग्रेस द्वारा सफिकं हाउस में शाल, साफा, पुष्पहार, और गुलदस्ता देकर स्वागत अभिनंदन किया गया। रेहाना रियाज ने कहा कि आयोग के अध्यक्ष बनने के बाद उन्होंने 3 महीनों में ही विचारधौन पड़े 967 मामलों पर त्वरित कार्यवाही करते हुए विचारधौन मामलों की संख्या अब सैकड़ें सभी कम रही है।

रियाज ने कहा कि आयोग का लक्ष्य है कि अधिक से अधिक परिवारों को जोड़ने का कार्य समझाइश के माध्यम से करे और जल्द ही आयोग राज्य में काउंसिलिंग शिविरों के माध्यम से पत्नी और पति दोनों को समझाने का कार्य करेगा ताकि परिवारों को टूटने से बचाया जा सके। जिला अध्यक्ष यशपाल गहलोत ने स्वागत करते हुए कहा कि जब से रेहाना रियाज ने महिला आयोग के अध्यक्ष का दायित्व संभाला है तब से लेकर अब तक लगातार महिला अत्याचारों के मामलों और झूठे मुकदमों पर त्वरित कार्यवाही करते हुए राहत देने का कार्य किया है।

पार्षद नितिन वत्स ने बताया कि



बीकानेर में राज्य महिला आयोग की अध्यक्ष रेहाना रियाज का सफिकं हाउस में शहर कांग्रेस पदाधिकारियों ने माला पहनाकर स्वागत किया।

सफिकं हाउस में यशपाल गहलोत के नेतृत्व में स्वागत करने वालों में शहर महिला अध्यक्ष सुनीता गौड़, देहात महिला अध्यक्ष राजकुमारी व्यास, पार्षद मनोज किराड़, पार्षद शिवशंकर बिस्सा, पार्षद नितिन वत्स, महासचिव ललित तेजस्वी, सचिव मनोज चौधरी, महिला नेत्री संतोष प्रजापत, आशा देवी स्वामी, मंजू देवी गोस्वामी, मुमताज शेख, अर्चना नागल, सचिव मोहम्मद

फारूक, हाजी मोलाबक्स पूर्व पार्षद गजानन्द शर्मा, धनसुखा आचार्य आदि शामिल थे।
महिला संस्थानों का किया निरीक्षण : राजस्थान महिला आयोग की अध्यक्ष रेहाना रियाज चिश्ती ने शुक्रवार को नारी निकेतन, महिला थाना में महिला सुरक्षा व सलाह केन्द्र, बालिका गृह और शिशु गृह का अवलोकन किया और यहां की व्यवस्थाओं की सराहना

की। रियाज ने बालिका गृह के लिए बनाए गए 'उड़ान सदन' की सराहना करते हुए कहा कि उड़ान सदन बेसहारा बच्चियों के सपनों को उड़ान कर देने के लिए बेहतर स्थान है। उन्होंने यहां आवासित बच्चियों की शिक्षा और स्वास्थ्य पर के बारे में जानकारी ली।
उड़ान सदन में बच्चियों से मुलाकात करते हुए उन्होंने कहा कि यहां बेहतर तरीके से आपके रहने की

रिलायंस मार्ट पर बेचने के लिए रखी खराब सब्जियां नष्ट कराईं

हनुमानगढ़, (कासं)। चिकित्सा विभाग ने जंक्शन स्थित रिलायंस मार्ट पर खाद्य पदार्थों की जांच की। इसके साथ टाउन स्थित बस स्टैंड के नजदीक स्थित सभी दुकानों की जांच की। कार्रवाई में खराब खाद्य एवं पेय पदार्थों की जांच कर खराब सब्जियां व पेय पदार्थ नष्ट करवाए।

मुख्य चिकित्सा एवं स्वास्थ्य अधिकारी डॉ. नवनीत शर्मा ने बताया कि खराब वस्तुओं के बेचान एवं खाद्य पदार्थों में मिलावट पर अंकुश लगाने के लिए जिले में खाद्य सामग्री का निर्माण एवं विक्रय करने वाले संस्थानों पर निरीक्षण की कार्यवाही की गई। इसी के तहत आज जंक्शन स्थित रिलायंस मार्ट पर चिकित्सा विभाग के निरीक्षण दल ने जांच की। निरीक्षण दल में जिला खाद्य सुरक्षा अधिकारी जीतसिंह यादव, टैक्नीशियन दलीप सिंह ने वहां फलों एवं सब्जियों की जांच की।

जांच में पाया गया रिलायंस मार्ट पर खराब व सड़ी हुई सब्जियां एवं फल भी बिक्री के लिए रखे हुए थे। निरीक्षण दल ने वहां नौबू, आम, घीया, पेठा,



हनुमानगढ़ में रिलायंस मार्ट पर बेचने के लिए रखी खराब सब्जियों को स्वास्थ्य विभाग की टीम ने नष्ट करवाया।

केरी सहित अनेक सब्जियों की बारी-बारी जांच की और उनमें से लगभग पांच किलो से अधिक फल व सब्जियां नष्ट करवाईं। उन्होंने खराब मिले फल-सब्जियों को मौके पर ही नष्ट करवाया।

रिलायंस मार्ट पर दो किलो नौबू, एक किलो आम, एक किलो घीया, एक किलो पेठा एवं एक किलो कैरी खराब पाई गई। डॉ. शर्मा ने बताया कि इसके

उपरांत निरीक्षण दल ने टाउन बस स्टैंड के नजदीक स्थित दुकानों की जांच की। वहां बिक रहे पेय पदार्थों को जांचा। दुकानदारों को अच्छी क्वालिटी के पेय पदार्थ बेचने की हिदायत दी।

इस दौरान वहां मिले घटिया क्वालिटी के पेय पदार्थों के बारे में दुकानदारों को जानकारी दी तथा उन्हें नष्ट भी करवाया।

जब्बार बीकाणवी की स्मृति में शब्दांजलि 22 को

बीकानेर, (कासं)। कवि हाजी एडवोकेट अब्दुल जब्बार तंवर 'जब्बार बीकाणवी' जिनका गत दिनों निधन हो गया था। उनकी स्मृति में 22 मई को शब्दांजलि कार्यक्रम रखा गया है।

वे कवि के साथ-साथ सामाजिक क्षेत्र में कार्य करने वाले समर्पित व्यक्ति थे। साथ ही योग के क्षेत्र में भी गहरी दखल एवं शिक्षा के क्षेत्र में भी लम्बा जुड़ाव था। इसी तरह आपने लम्बे समय तक स्वतंत्र प्रकाशित भी की।

कीर्तिशेखर जब्बार बीकाणवी के व्यक्तित्व और कृतित्व को केन्द्र में रखकर उनकी स्मृति में शब्दांजलि का आयोजन प्रज्ञालय संस्थान एवं बीकानेर साहित्य संस्कृति कला संगम द्वारा आगामी 22 मई को शाम 5:30 बजे नागरी भण्डार परिसर स्थित सुदर्शन कला दीर्घा में रखा गया है।

प्रज्ञालय के युवा शिक्षाविद राजेश रंगा एवं बीकानेर साहित्य संस्कृति कला संगम के वरिष्ठ शायर कासिम बीकानेरी ने बताया कि इस स्मृति सभा में वरिष्ठ कवि सरदार अली पंडितार एवं कवि कथाकार कप्तान रंगा का सामाजिक रहेगा एवं संचालन शायर कासिम बीकानेरी का होगा।

नहरी इलाके के किसानों की बारी नहीं पिटनी चाहिए : मालवीय

श्रीगंगानगर, (कासं)। जल संसाधन एवं इंद्रिया गांधी नहर परियोजना मंत्री महेन्द्रजीत सिंह मालवीय ने कहा है कि उनकी प्राथमिकता यह है कि किसान परेशान नहीं हों। अधिकारी ध्यान रखें कि किसान जापनों के माध्यम से जितनी भी समस्याएं बताएं उन्हें हल करने के लिए अधिकारी अलग से बैठक करें। कोशिश करें कि किसान को परेशानी नहीं हो।

वे गुरुवार को शहर के सिंचाई विभाग में स्काड कंट्रोल रूम के उद्घाटन अवसर पर बोले रहे थे। उन्होंने कहा कि वे किसान हैं और किसानों की

पीड़ा समझते हैं। किसान को तीसरी पानी की बारी किसी भी स्थिति में नहीं पिटनी चाहिए। उन्होंने कहा कि आमतौर पर कहा जाता है कि अगला विश्वयुद्ध होगा तो पानी के लिए होगा। श्रीगंगानगर और हनुमानगढ़ जिला तो इसके लिए तैयार ही रहता है। प्रयास ऐसा रहे कि पानी के लिए कोई परेशान नहीं हो। विधायक राजकुमार गौड़ और गुरमीत सिंह कुनर ने इलाके की नहरी समस्याएं बताईं। उन्होंने कहा कि इलाके में नहरी पानी के लिए किसान को हमेशा संघर्ष करना पड़ता है।

कल्ला करेंगे यूसीएचसी का शिलान्यास

बीकानेर, (कासं)। शिक्षा मंत्री डॉ. बी. डी. कल्ला शुक्रवार को गंगाशहर व शनिवार को मुक्ताप्रसाद कॉलोनी में बनने वाले शहरी सामुदायिक स्वास्थ्य केन्द्र का भूमि पूजन व शिलान्यास करेंगे।

चिकित्सा एवं स्वास्थ्य विभाग के अधिशाषी अभियंता राजाराम सोनी ने बताया कि गंगाशहर में यूसीएचसी रेलवेदा बाड़ी के पास स्थित भूमि पर बनेगी। जबकि मुक्ताप्रसाद नगर में सेक्टर 11, ऊन मंडी के सामने वाली रोड पर बनाई जायेगी। प्रत्येक यूसीएचसी पर करीब साढ़े चार करोड़ रुपए की लागत आवेगी।

रोडवेज बस-इनोवा की टक्कर में युवक की मौत, तीन घायल

बीकानेर, (कासं)। देशनोक-पलाना के बीच सड़क हादसों का सिलसिला थमने का नाम नहीं ले रहा है। गुरुवार दोपहर यहां एक रोडवेज बस और इनोवा के बीच हुई टक्कर में एक युवक की मौत हो गई। जबकि तीन युवक अस्पताल के ट्रौमा सेंटर रेफर किया गया है।

हादसा गुरुवार दोपहर दो बजे के आसपास का है। जब बीकानेर से जा रही एक इनोवा और बीकानेर की ओर जा रही रोडवेज बस में आमने-सामने की टक्कर हो गई। कार में सवार चारों

कार में सवार चारों युवक रासीसर गांव के बताये जा रहे हैं। युवक रासीसर गांव के बताये जा रहे हैं। इस हादसे में इनोवा के अगले हिस्से के परबच्चे उड़ गए। इस हादसे में एक युवक की मौत हुई है लेकिन तीन घायल हैं। बताया जा रहा है कि ये चारों युवक इनोवा कार में सवार थे। जिसमें एक इनोवा का चालक भी है। मुक्तक का नाम सुरेश बताया जा रहा है,

पानी के लिए छात्र संगठनों ने दिया समर्थन

सूरतगढ़, (कासं)। एटा सिंगारसर माइजर को लेकर एक बार फिर टीबा बेल्ट में पानी को लेकर आग सुलग गई है। संघर्ष समिति की पल्लू में हुई महापंचायत के दौरान संघर्ष समिति ने सूरतगढ़ थर्मल के घेराव की घोषणा की है। इसी के तहत संघर्ष समिति की सूरतगढ़ के विभिन्न छात्र संगठनों ने भी अपना समर्थन देने का ऐलान किया है।

छात्रसंघ अध्यक्ष सुमित चौधरी ने बताया कि नहर निर्माण से जुड़ी हर एक किसान की समस्या है और क्षेत्र प्रत्येक छात्र किसान वर्ग का छात्र है। ऐसे में सरकार ने बजट में नहर की घोषणा नहीं करके किसान मजदूर वर्ग को आवाज को सरकार ने दबाने का प्रयास किया है। इस दौरान पूर्व छात्रसंघ अध्यक्ष रामू छोम्पा, किसान जागृति मंच हरी बेनीवाल, एनएसयूआई के छात्रसंघ अध्यक्ष सुनील सिहाग, छात्रसंघ सुमित चौधरी, पूर्व छात्रसंघ अजीत साँचरी, एनएसयूआई जिला महासचिव अशोक कड़वासर, एनएसयूआई तहसील अध्यक्ष कमल रेगर, सुनील गोदारा, प्रवीण साई, अशोक कुलडिया, देवी सिंह, आकिब खान, हर्षित बिश्नोई, सिकंदर खान, कमल गौड़, सुधीर बिश्नोई, योगेश स्वामी, रमेश पिलानिया, सुमित सारस्वत, अमित पूनिया, बबदूर सिहाग, जयवर्धन सिंह, बादल ज्योती, रविन्द्र भादू, मनोष टाक, साहिल बिश्नोई, सुदेश कड़वासर, दलपत सिंह आदि सैकड़ों छात्र उपस्थित थे।

यवस्था की गई है। साथ ही शिक्षा और सह शैक्षणिक गतिविधियों के लिए भी पूरे इंतजाम किए गए हैं, यह एक सराहनीय पहल है।
उन्होंने विभाग के अधिकारियों की सराहना करते हुए मानवीय दृष्टिकोण से सभी अपनी सेवाएं दे रहे, जो अनुकरणीय है। उन्होंने ने बच्चियों से उनके नाम और शिक्षा के बारे में पूछा। बच्चियों ने पूरे आत्मविश्वास के साथ अपना नाम, स्कूल और कक्षा की जानकारी दी।
निरीक्षण के दौरान महिला आयोग की अध्यक्ष को नारी निकेतन और बालिका गृह में आवासित बच्चियों द्वारा बनाए गये विभिन्न उत्पाद सहित विभिन्न प्रकार का सामान दिखाया गया था।

बिना सूचना कब्जे तोड़ने पर मेयर ने नाराजगी जताई

बीकानेर, (कासं)। शहर में जगह-जगह टूट रहे कब्जों से आम आदमी तो खुश नजर आ रहा है लेकिन नगर निगम मेयर सुशीला राजपुरोहित शायद इससे नाखुश है।

ये ही कारण है कि उन्होंने निगम आयुक्त को लिखे पत्र में बिना सूचना कब्जे तोड़ने पर नाराजगी व्यक्त करते हुए कहा है कि किसी भी अतिक्रमण को तोड़ने से एक दिन पहले उन्हें इस आशय की जानकारी दी जाए। दरअसल पिछले कई दिनों से आयुक्त और मेयर के बीच अनबन चल रही है जो अब चौड़े आ गई है।

मेयर ने गुरुवार को आयुक्त को लिखे पत्र में कहा है कि अतिक्रमण तोड़ना आवश्यक है लेकिन निगम की ओर से की जा रही इस कार्रवाई के बारे में न तो मेयर को सूचित किया जा रहा है और न ही इस बारे में कोई लिखित आदेश जारी हो रहा है। पहले भी मेयर ने आयुक्त को मौखिक रूप से कहा था कि कब्जा तोड़ने से पहले संबंधित को नोटिस जारी किया जाए। मेयर ने पिछले दिनों तुलसी सर्किल पर स्थित

निगम ने शहर में एक दर्जन से अधिक एरिया में कब्जे तोड़े

तथाकथित गौशाला के अतिक्रमण को तोड़ने के विवाद का हवाला देते हुए कहा कि निगम को पहले संबंधित व्यक्ति का पक्ष लेना चाहिए।
पत्र में मेयर ने निगम आयुक्त को निर्देश दिए हैं कि वो भविष्य में किसी भी तरह का अतिक्रमण तोड़ने से एक दिन पहले मेयर को सूचना देंगे। अगर कोई पक्का कब्जा तोड़ा जा रहा है तो संबंधित व्यक्ति को तीन दिन पहले सूचना दी जायेगी।

तीन दिन सूचना देने के बाद अगर कहीं कोई न्यायिक आदेश की अवहेलना नहीं हो रही है तो ही अतिक्रमण तोड़ने के निर्देश दिये गए हैं। उधर नगर निगम की ओर से जगह-जगह तोड़े जा रहे अतिक्रमणों की आम आदमी सराहना कर रहा है।

विशेष योग्यजनों की प्राथमिकता से सुनवाई कर समस्या का निस्तारण करें : शर्मा

हनुमानगढ़, (कासं)। विशेष योग्यजन आयोग के राज्य आयुक्त उमाशंकर शर्मा ने गुरुवार को जंक्शन स्थित सफिकं हाउस में जनसुनवाई की। इस दौरान विशेष योग्यजनों की परिवेदनाओं को सुनकर उनका निस्तारण किया गया।

जनसुनवाई के बाद सफिकं हाउस में ही विभिन्न विभागों के अधिकारियों के साथ बैठक कर विशेष योग्यजनों की सरकारी कार्यालयों में प्राथमिकता से सुनवाई करने और उनकी परिवेदनाओं का जल्द निस्तारण करने के निर्देश दिए। शर्मा ने कहा कि राज्य आ्युक्तलय की ओर से सभी जिला कलेक्टरों को इस बारे में उनकी ओर से पत्र लिखा गया है कि सभी सरकारी कार्यालयों में रैम्प की व्यवस्था हो ताकि विशेष योग्यजनों का आवागमन सुगम हो। उन्होंने कहा कि हनुमानगढ़ जिला कलेक्टरों में लिफ्ट व जिला पुलिस अधीक्षक कार्यालय में रैम्प की व्यवस्था जल्द कराई जायेगी।
उन्होंने सीडीईओ से कहा कि सभी



हनुमानगढ़ सफिकं हाउस में विशेष योग्यजन आयोग के अध्यक्ष उमाशंकर शर्मा ने जनसुनवाई में लोगों की समस्याएं सुनी।

सरकारी स्कूलों में रैम्प होना सुनिश्चित किया जाए। निजी शिक्षण संस्थानों को भी एनओसी तभी दी जाए, जब वहां रैम्प

बना हो। साथ ही सभी कार्यालयों में विशेष योग्यजनों की परिवेदनाओं के निस्तारण को लेकर अलग से नोटल

अधिकारी हों। शर्मा ने शिक्षा विभाग के अधिकारियों से कहा कि सभी स्कूलों में विशेष योग्यजनों बच्चों के साथ

कलेक्टर डिडेल ने की जनसुनवाई

हनुमानगढ़, (कासं)। मुख्य सचिव के दिशा निर्देशानुसार महीने के तीसरे गुरुवार को होने वाली जिला स्तरीय जनसुनवाई गुरुवार को कलेक्ट्रेट सभागार में जिला कलेक्टर नथमल डिडेल की अध्यक्षता में आयोजित की गई। जनसुनवाई में जिला कलेक्टर ने पहले से चिन्हित किए गए 18 मामलों पर सुनवाई करते हुए उनका तत्काल निस्तारण किया।

वहीं जनसुनवाई में आये 15 नए प्रकरणों में से 7 का मौके पर ही निस्तारण करते हुए अन्य को राजस्थान संपर्क पोर्टल पर दर्ज किया गया। बैठक में जिला कलेक्टर ने जनसुनवाई करने के दौरान सभी अधिकारियों को निर्देशित किया कि सभी अधिकारीगण जनसुनवाई पूरी संवेदनशीलता से करें और परिवेदनाओं का गुणवत्तापूर्वक निस्तारण करें।

जिला कलेक्टर ने बताया कि जनसुनवाई को मुख्य सचिव की ओर से जारी नए दिशा निर्देशानुसार अब महीने के पहले गुरुवार को ग्राम पंचायत, दुसरे गुरुवार को ब्लॉक मुख्यालय और तीसरे गुरुवार को जिला स्तरीय सुनवाई की जा रही है। जिले में मई माह से इसे जिले में लागू कर दिया गया है।

सार-समाचार

बच्चों को पिलाई विटामिन-ए की खुराक



हनुमानगढ़, (कासं)। विटामिन-ए की कमी के कारण बच्चों के स्वास्थ्य पर पड़ने वाले दुष्प्रभाव को रोकने के लिए चिकित्सा एवं स्वास्थ्य विभाग द्वारा जिले में विटामिन-ए कार्यक्रम संचालित किया जा रहा है। कार्यक्रम के अंतर्गत चिकित्सा संस्थानों में 9 माह से 5 साल के बच्चों को विटामिन-ए की खुराक पिलाई जा रही है। मुख्य चिकित्सा एवं स्वास्थ्य अधिकारी डॉ. नवनीत शर्मा ने बताया कि विभाग की ओर से प्रति वर्ष दो बार बच्चों को विटामिन-ए खुराक पिलाने के लिए विशेष कार्यक्रम चलाया जाता है। गत 30 अप्रैल से प्रारंभ हुए विटामिन-ए कार्यक्रम के दौरान जिले में आंगनबाड़ी केन्द्रों, शहरी व ग्रामीण, उपस्वास्थ्य केन्द्र, शहरी क्षेत्र में अरबन पीएचसी में बच्चों को विटामिन-ए की खुराक पिलाई जा रही है, जिसमें नौ माह से 12 माह तक के बच्चों को एक एम्पल तथा एक वर्ष से पांच वर्ष तक के बच्चों को एक एम्पल विटामिन-ए की खुराक पिलाई जा रही है। उन्होंने बताया कि किसी बच्चे में कोविड-19 के लक्षण दिखाई देने पर उस बच्चे को विटामिन-ए की दवा नहीं पिलाई जाएगी। विटामिन-ए कार्यक्रम का संचालन 30 मई तक किया जाएगा। उन्होंने आमजन से अपील की कि जिन बच्चों ने विटामिन-ए की खुराक नहीं पी है, उन्हें जल्द से जल्द विटामिन-ए की दवा पिलाएं।

वेयर हाउस गोदाम देने पर धरना जारी

हनुमानगढ़, (कासं)। सेंट्रल वेयर हाउस के गोदामों को रिलायंस कंपनी को ठेके पर देने के विरोध में वेयर हाउस के गेट पर अनिश्चितकालीन धरना 240 वें दिन जारी रहा। सेंट्रल वेयर हाउस के गोदामों को रिलायंस कंपनी को 15 साल के लिए ठेके पर देने के विरोध में संयुक्त किसान मोर्चा का सेंट्रल वेयर हाउस के गेट पर अनिश्चितकालीन धरना 240 वें दिन जारी रहा। उन्होंने चेतावनी देते हुए कहा है कि अगर जल्द ही हमारी मांगें नहीं मानी गईं तो आने वाले समय में संघर्ष तेज किया जाएगा। सेंट्रल वेयर हाउस के गोदामों को ठेके के नाम पर अनिश्चितकालीन समय के लिए मोदी के मित्र अंबानी की कंपनी रिलायंस को दे दिए हैं, जिसका नुकसान हनुमानगढ़ जिले के किसानों और मजदूरों को हो रहा है। इससे पूरे हनुमानगढ़ जिले का एफसीआई का मजदूर बेरोजगार हो गया है। सोशल मीडिया प्रभारी कॉमरेड आमिर खान ने कहा कि आज लगातार 8 महीने से वेयर हाउस के गोदामों को बचाने के लिए हनुमानगढ़ का किसान और मजदूर संघर्ष कर रहा है, लेकिन यहां के जिला प्रशासन और सरकार के आन पर जूँ तक नहीं रेंग रही है। हमारी लगातार अनदेखी की जा रही है और जब तक सेंट्रल वेयर हाउस के गोदामों को रिलायंस कंपनी से किया गया ठेका निरस्त नहीं होता है तब तक डटे रहेंगे। उन्होंने चेतावनी देते हुए कहा है कि अगर जल्द ही हमारी मांगें नहीं मानी गईं तो आने वाले समय में संघर्ष को और मजबूत और उग्र किया जायेगा। इस मौके पर कॉमरेड सोहन पाल, प्रोतापल सिंह, गुरतेज सिंह, राजू यादव, परमानंद, अजय कुमार, ओम प्रकाश, सोनू कुमार, जसपाल सिंह, हरीराम, विजय कुमार और सुनील कुमार आदि मौजूद थे।

कलेक्टर को बताई समस्याएं

बीकानेर, (कासं)। बीकानेर जिला कलेक्टर कार्यालय में आयोजित जन सुनवाई में आज बीकानेर सिटीजन एशोसिएशन की तरफ से बीकानेर शहरी क्षेत्र में पटाखे की तेज आवाज निकलते वाली बुलेट दुर्घटना वाहनों पर कार्यवाही करने, बीकानेर आरटीओ कार्यालय में लम्बे समय से रिक्त पड़े डीटीओ पदों को भरने, शहरी क्षेत्र में आवारा कुत्तों को पकड़कर नसबंदी करवाने, नागणेची मंदिर परिसर में देवस्थान विभाग द्वारा की नाक के नीचे पाए गए पर अतिक्रमण और तालाबंदी करने के संबंध में चार परिवार दिए गए एस.एस. शर्मा, एडवोकेट हनुमान शर्मा ने जिला कलेक्टर को परिभाषित देते हुए बताया कि बीकानेर शहर की गलियों, सड़कों पर तेज ध्वनि से पटाखे छोड़ने वाली कान फोड़ आवाज वाली बुलेट मोटर साइकिलें पुलिस की नाक के नीचे सरपट दौड़ रही है। इससे बुजुर्ग, महिलाएं आदि परिपेश हैं। कई बार ये दुर्घटना का कारण भी बन रही है। इसी प्रकार शहर में आवारा कुत्तों का आतंक गली-मोहल्लों में फैल रहा है। प्रतिदिन कुत्तों के काटने से बुजुर्ग बच्चे घायल हो रहे हैं। नगर निगम कोई कार्यवाही नहीं कर रहा है। इसी प्रकार बरिष्ठ नागरिक एस. एस. शर्मा ने देवस्थान विभाग पर नागणेची मंदिर परिसर में पार्कों के नाम से अतिक्रमण करवाने के आरोप लगाए। जबकि गंगासागर फाउंडेशन के हेमंत कातेला ने गंगा शहर डिस्ट्रिक्ट में अव्यवस्थाएं सुधारने का परिवाद दिया।

सड़क दुर्घटना में तीन जने घायल

नोखा, (कासं)। बुधवार देर रात हुई सड़क दुर्घटना में तीन व्यक्ति घायल हो गए। जिनको बीकानेर पीबीएम अस्पताल रेफर किया गया है। जानकारी के अनुसार माडिया गांव के पास नोखा की तरफ से तूड़ी (चारा) से भरी पिकअप व बाइक की टक्कर हो गई। दुर्घटना में बाइक पर सवार माडिया गांव निवासी कैलाश, दुर्गाराम, हेताराम चैधवाल घायल हो गए। घायल अवस्था में तीनों को बागड़ी अस्पताल लेकर आए जहां पर घायलों का प्राथमिक उपचार कर बीकानेर पीबीएम अस्पताल रेफर कर दिया। सूचना मिलने पर वार्ड पार्षद अंकित तोषनीवाल, माडिया के पूर्व सरपंच गणपतराम गोदारा, पूर्व पार्षद बजरंग लाल गोदारा मौके पर पहुंचे।

बैंक लोन नहीं चुकाने पर मुकदमा दर्ज

हनुमानगढ़, (कासं)। पीएनबी से प्रधानमंत्री रोजगार योजना के तहत लिए गए लोन का भुगतान नहीं करने पर बैंक ने दो अलग-अलग मामलों में मुकदमा दर्ज कराया है।

पंजाब नेशनल बैंक से प्रधानमंत्री रोजगार योजना के तहत लिये गए लोन का भुगतान नहीं करने पर बैंक ने दो अलग-अलग मामलों में मुकदमा दर्ज कराया है। बैंक ने 17 लाख रुपए से अधिक की राशि बकाया बताई है। राज कुमार ने बताया कि पीएनबी की रावतसर शाखा के प्रबंधक कुलदीप सिंह पुत्र तारा सिंह निवासी हनुमानगढ़ ने मामला दर्ज करवाया है। रिपोर्ट में बताया कि शीशपाल पुत्र जगदीश प्रसाद बिश्नोई निवासी सिनेमा मार्केट, रावतसर ने 2016 में बैंक से प्रधानमंत्री रोजगार योजना के तहत 8 लाख रुपये का लोन लिया था। ईश्वर लाल पुत्र निरंजन लाल मिश्र निवासी बाई 18 रावतसर उस्का गारंटर था, लेकिन शीशपाल ने लोन राशि नहीं चुकाई। शीशपाल लोन के 9 लाख 21 हजार 554 रुपए बकाया है। शीशपाल ने लोन लेकर

मुकदमे में बताया गया है कि विनोद कुमार पुत्र बंशीलाल शर्मा निवासी वार्ड 3, रावतसर ने 2016 में बैंक से प्रधानमंत्री रोजगार योजना के तहत 10 लाख रुपए का लोन लिया था। सौरभ सचदेवा पुत्र विजय सचदेवा निवासी वार्ड 8, रावतसर उसका गारंटर था। विनोद कुमार ने रावतसर में श्रीराम बिल्डिंग मेटेरियल स्टोर शुरू किया, लेकिन विनोद कुमार ने लोन राशि का भुगतान नहीं किया।
उस पर 8 लाख 51 हजार 368 रुपए बकाया है। बाद में विनोद कुमार ने स्टोर का संचालन बंद कर दिया और स्टॉक को बेचकर खुद-बुद कर दिया। पुलिस ने ठगी के आरोप में मुकदमा दर्ज कर जांच एएसआई राजकुमार को सौंपी है।

रणथंभौर नेशनल पार्क में खाने-पीने का सामान व प्लास्टिक की बोतल कैसे जाती हैं, गार्ड क्यों नहीं लगाते : हाईकोर्ट

प्रमुख राजस्व सचिव, सर्वाई माधोपुर जिला कलेक्टर व एसपी सहित वन विभाग के आला अफसरों को शुक्रवार को अदालत में पेश होने के आदेश

जयपुर, (का.सं.) राजस्थान हाईकोर्ट ने सर्वाई माधोपुर के रणथंभौर नेशनल पार्क व टाइगर रिजर्व में टाइगर के संरक्षण से जुड़े मामले में राज्य सरकार से पूछा है कि वहां पर खाने-पीने का सामान व प्लास्टिक की बोतल कैसे जा रही हैं। इन्हें रोकने के लिए वहां पर गार्ड क्यों नहीं लगाए जाते। वहीं अदालत ने पूछा कि होटल वाले संचुरी में सफारी कैसे करा रहे हैं और फुल डे व हाफ डे संचुरी की व्यवस्था क्या है। वहीं अदालत ने

मामले में स्पष्टीकरण के लिए शुक्रवार को प्रमुख राजस्व सचिव, सर्वाई माधोपुर जिला कलेक्टर व एसपी सहित वन विभाग के आला अफसरों को अदालत में हाजिर होने के लिए कहा है। जस्टिस प्रकाश गुप्ता व समीर जैन को खंडपीठ ने यह आदेश स्वंप्रति प्रसंज्ञान व अन्य याचिकाओं पर संयुक्त रूप से सुनवाई करते हुए दिया। अदालत ने इन अफसरों से यह भी बताने के लिए कहा है कि उन्होंने पूर्व में दिए गए निर्देशों की क्या पालना की

■ अदालत ने पूछा कि होटल वाले संचुरी में सफारी कैसे करा रहे हैं और फुल डे व हाफ डे संचुरी की व्यवस्था क्या है

हाईकोर्ट ने राज्य सरकार को पूर्व में निर्देश दिया था कि वह रणथंभौर व सरिस्का सहित अन्य अभयारण्यों व टाइगरों के संरक्षण के लिए योजना तैयार करें। अदालत ने राज्य सरकार को एम्पावर्ड कमेटी की सिफारिशों की पालना कर रिपोर्ट भी पेश करने को कहा था, लेकिन अदालती आदेश का पालन नहीं किया गया। याचिका में कहा था कि एनटीसीए के लिखने के बाद भी टाइगर फोर्स नहीं बनी है और सरिस्का अभयारण्य सहित अन्य जगहों पर टाइगर मर रहे हैं। अभयारण्य के कोर एरिया में अभी भी लोग बसे हुए हैं और अधिकतर गांव वालों के पास हथियार भी हैं। यहां पर

टाइगर सहित अन्य जानवरों का शिकार किया जा रहा है। ऐसे में सरिस्का क्षेत्र में शिकारियों पर कार्रवाई की जाए और इसे रोकने के लिए प्रोटेक्शन फोर्स बनाई जाए। क्षेत्र में अवैध खनन व पशुओं की चराई को भी रोका जाए और मामले में लापरवाही बरतने पर मुख्य वन्य जीव प्रतिपालक के खिलाफ कार्रवाई की जाए। गौरतलब है कि अदालत ने भी सरिस्का और रणथंभौर सहित अन्य रिजर्व को लेकर स्वंप्रति प्रसंज्ञान लिया था।

गहलोत सरकार को अलविदा कहने का जनता ने मन बना लिया है : नड्डा



भाजपा के राष्ट्रीय अध्यक्ष जे.पी.नड्डा का गुरुवार को जयपुर आगमन पर कार्यकर्ताओं ने जगह-जगह स्वागत किया।

जयपुर। प्रदेश की राजधानी जयपुर में 3 दिन तक देशभर के भाजपाइयों का जमावड़ा रहेगा इसकी शुरुआत गुरुवार को भाजपा राष्ट्रीय अध्यक्ष जेपी नड्डा सहित अनेक पदाधिकारी राष्ट्रीय पदाधिकारी बैठक दिल्ली रोड स्थित एक होटल में पहुंचे। वहीं भाजपा के राष्ट्रीय पदाधिकारियों की बैठक में हिस्सा लेने के लिए भाजपा के राष्ट्रीय अध्यक्ष जेपी नड्डा गुरुवार शाम जयपुर पहुंचे। जयपुर एयरपोर्ट पर जहां लोक गीत और संगीत से उनका स्वागत किया गया। वहीं एयरपोर्ट परिसर के बाहर वैदिक मंत्रों के साथ नड्डा को अंगवानी की। इसके साथ ही आमेर में भाजपा राष्ट्रीय अध्यक्ष जेपी नड्डा ने गहलोत सरकार पर जवानों का स्वागत के बाद मंच से नड्डा ने कहा कि गहलोत सरकार में राजस्थान के लोगों की उजता और उसका निरादर हुआ है। जेठाने गहलोत सरकार को अलविदा कहने और भाजपा सरकार लाने का मन बना लिया है। राष्ट्रीय अध्यक्ष जेपी नड्डा ने गहलोत सरकार पर निशाना साधा और कहा जगह-जगह समाज में अशांति फैलाई जा रही है। करौली भरतपुर जैसी घटनाएं इस बात को बताती हैं कि यहां पर प्रशासन नाम की कोई चीज नहीं है जिसके चलते आम आदमी

आज दहशत में है। इसलिए यहां की धरती पर कमल का फूल खिलाना है। से पहले नड्डा का पूरे मार्ग में जगह-जगह कार्यकर्ताओं ने स्वागत किया। कुछ जगहों पर नड्डा ने रुककर कार्यकर्ताओं का अभिवादन भी स्वीकार किया। इस दौरान आमेर विधानसभा क्षेत्र के आमेर कुंडा पहुंचने पर भी नड्डा का भव्य स्वागत किया गया। खास बात यह रही कि सतीश पुनिया ने पूर्व मुख्यमंत्री वसुंधरा राजे से हाथ लगाकर नड्डा

के सिर पर लाल रंग की पाग पहनाई। आमेर के कुंडा से राष्ट्रीय अध्यक्ष नोएडा के स्वागत में टैक्टर एवं मोटरसाइकिलों भाजपा कार्यकर्ताओं ने काफिले के साथ राष्ट्रीय अध्यक्ष जेपी नड्डा को होटल परिसर तक पहुंचाया। होटल परिसर में बनाए गए कुशाभाऊ ठाकरे परिसर में इतना एक प्रदर्शनी का भी उद्घाटन किया। इस प्रदर्शनी में सुंदर सिंह भंडारी और कुशाभाऊ ठाकरे के जीवन वृत्तांत के बारे में बताया गया है।

प्रदेश के 15 जिलों में नए कोरोना संक्रमित मिले गुरुवार को

हालांकि, राज्य में नए संक्रमितों की संख्या में कोई खास वृद्धि नहीं होने से 65 ही मामले सामने आए हैं

-कार्यालय संवाददाता-
जयपुर। प्रदेश में गुरुवार को 15 जिलों में नए कोरोना संक्रमित मिले हैं। हालांकि संक्रमितों की संख्या में कोई खास वृद्धि नहीं हुई है। इस दौरान 65 नए मरीज सामने आए हैं। इधर राज्य में पिछले चौबीस घंटों में 84 मरीजों के ठीक होने से एक्टिव केस घटकर 465 रह गए हैं। प्रदेश में गुरुवार को 6 मामले बढ़ने के साथ ही 65 नए संक्रमित मिले हैं। इससे पहले बुधवार को 59 रोगी पाए गए थे। आज राजधानी जयपुर में मामूली गिरावट के बाद 27 नए संक्रमित मिले हैं। इसके अलावा अलवर में 9, धौलपुर में 5, अजमेर में 4, चित्तौड़गढ़ व उदयपुर में 3-3, बारां, बीकानेर, गंगानगर व सीकर में 2-2 तथा चूरू, झालावाड़, कोटा और राजसमंद में 1-1 नया संक्रमित मिला है। इस बीच 18 जिलों

- राजधानी जयपुर में मामूली गिरावट के बाद 27 नए मरीज मिले हैं।
- राज्य में पिछले चौबीस घंटों में 84 संक्रमितों के ठीक होने से एक्टिव केस घटकर 465 रह गए हैं।

रिक्वैरी बेहतर होने से एक्टिव केसों में कमी आई है। इस दौरान राज्य में 84 मरीज ठीक होने से एक्टिव केस घटकर 465 रह गए हैं। वहीं जयपुर में भी इनकी संख्या 275 रह गई है। राज्य में पिछले चौबीस घंटों में भी कोरोना से किसी भी मरीज की मौत नहीं हुई है। हालांकि अब तक इस बीमारी से राज्य में 9554 लोगों मृत्यु हो चुकी है। राजधानी जयपुर में गुरुवार को 15 स्थानों पर नए कोरोना संक्रमित मिले हैं। इनमें सबसे ज्यादा 5-5 नए मरीज सांगानेर व सोड़ाला में पाए गए हैं। इसके अलावा वैशाली नगर में 4, मानसरोवर में 2 तथा आदर्श नगर, बनीपार्क, दुर्गापुरा, जवाहर नगर, झोटावाड़ा, मालववी नगर, प्रतापनगर, पुरानी बस्ती, टॉक फाटक और विद्याधर नगर में 1-1 नया संक्रमित मिला है। इस बीच जिले में 57 मरीज ठीक हुए हैं।

प्रदेशों में होने वाले आगामी विधानसभा और लोकसभा चुनाव पर हुआ मंथन

जयपुर। राष्ट्रीय पदाधिकारियों की तीन दिवसीय बैठकों का दौर गुरुवार को शुरू हो गया है। इसमें पहले दौर में राष्ट्रीय महामंत्रियों की बैठक राष्ट्रीय अध्यक्ष जेपी नड्डा और संगठन महामंत्री बीएल संतोष ने ली। इस दौरान सभी राष्ट्रीय महामंत्री मौजूद रहे। बताया जा रहा है कि इस बैठक में आगामी दिनों में देश के कई राज्यों में होने वाले विधानसभा चुनाव को लेकर मंथन किया। इसके साथ ही

विधानसभा के चुनाव के बाद 2024 में होने वाले लोकसभा चुनाव की तैयारियां अभी से शुरू करने पर भी मंथन किया गया। इस बैठक में प्रदेशों में आगामी दिनों में किए जाने वाले कार्यक्रम और कांग्रेस या अन्य विपक्षी पार्टियों को घेरने की रणनीति प्रमुख रूप से बने इसके लिए विचार मंथन किया गया। इस बैठक में आगामी दिनों में भाजपा के होने वाले कार्यक्रमों के बारे में भी चर्चा की गई।

रिलायंस रिटेल लिमिटेड पर छह हजार रुपए का हर्जाना

जयपुर, (का.सं.)। जिला उपभोक्ता आयोग ने आलू की कीमत से तीन रुपए ज्यादा वसूलने पर रिलायंस रिटेल लिमिटेड पर छह हजार रुपए का हर्जाना लगाया है। आयोग ने यह आदेश नंदकिशोर की ओर से दायर परिवार पर सुनवाई करते हुए दिए। परिवार में कहा गया कि रिलायंस रिटेल लि. ने एक जनवरी से दस जनवरी 2016 तक आलू की कीमत 8.50 रुपए प्रति किलोग्राम तय की थी और

विज्ञापन में इसका उल्लेख भी किया था। परिवार में कहा गया कि उसने 2.120 किलोग्राम आलू खरीदे, लेकिन रिलायंस ने तय कीमत के बजाए 21.20 रुपए वसूल लिए। परिवार की ओर से कहा गया कि विक्रेता ने 18.02 रुपए के बजाए अधिक रुपए वसूल कर सेवा दोष कारित किया है। वहीं आयोग की ओर से नोटिस भेजने के बावजूद भी रिलायंस की ओर से कोई जवाब पेश नहीं किया गया।

विराट की वापसी, ठोका अर्द्धशतक, प्लेऑफ की उम्मीदें कायम



मुंबई, 19 मई। पूर्व कप्तान विराट कोहली (73) की फॉर्म में वापसी और ग्लेन मैक्सवेल की नाबाद 40 रन की आतिशी पारी से रॉयल चैलेंजर्स बेंगलुरु ने गुजरात टाइटंस को आईपीएल मुकाबले में गुरुवार को आठ विकेटों से मात देकर टीम की प्लेऑफ की उम्मीदों को कायम रखा। गुजरात ने कप्तान हार्दिक पांड्या की नाबाद 62 रन की शानदार कप्तानी पारी से

20 ओवर में पांच विकेट पर 168 रन का चुनौतीपूर्ण स्कोर बनाया लेकिन बेंगलुरु ने 18.4 ओवर में दो विकेट पर 170 रन बनाकर मैच जीत लिया। बेंगलुरु की 14 मैचों में यह आठवां जीत रही और वह 16 अंकों के साथ तालिका में चौथे स्थान पर पहुंच गया है लेकिन उसका नेट रन रेट माइनस में होना उसके लिए अंत में नुकसानदायक हो सकता है। बेंगलुरु की उम्मीदें अब दिल्ली के आखिरी

मैच के परिणाम पर निर्भर करेगी जिसका प्लस में रन रेट है। बेंगलुरु की जीत से पंजाब और हैदराबाद टूर्नामेंट से बाहर हो गए हैं। विराट ने 54 गेंदों पर 73 रन में आठ चौके और दो छक्के लगाए और कप्तान फ्राफ डुप्लेसी (44) के साथ ओपनिंग साझेदारी में 115 रन जोड़े। ग्लेन मैक्सवेल आने के साथ ही राशिद खान की गेंद पर बीट हुए लेकिन गेंद स्टंप्स को टच करते हुए निकल गयी।

स्कोर बोर्ड			
गुजरात टाइटंस	रन	गेंद	4 6
सांभर रन आउट	31	22	4 1
सुभमन्यु का मैक्सवेल को हेनललवुड	1	4	0 0
मैक्यू पापाया को मैक्सवेल	16	13	2 1
हार्दिक नाबाद	62	47	4 3
विश्वराम का और को हसंगा	34	25	0 3
शेनलीन का कार्तिक को हेनललवुड	2	3	0 0
राशिद नाबाद	19	6	1 2
अतिरिक्त :	3		
कुल :	20	ओवर में 5	विकेट पर 168 रन
विकेट पतन :	1-21, 2-38, 3-62, 4-123, 5-132		
मैकबाबी : सिदार्य	4-0-43-0, शाहबाब	2-0-15-0,	
हेनललवुड	4-0-39-2, मैक्सवेल	4-1-28-1, सोमरी	
1-0-11-0, हसंगा	4-0-25-1, पटेल	1-0-6-0	
रॉयल चैलेंजर्स बेंगलुरु	रन	गेंद	4 6
कोहली स्ट्र वाइ को राशिद	73	54	8 2
प्लेसिस का हार्दिक को राशिद	44	38	5 0
मैक्सवेल नाबाद	40	18	5 2
कार्तिक नाबाद	2	2	0 0
अतिरिक्त :	11		
कुल :	18.4	ओवर में 2	विकेट पर 170 रन
विकेट पतन :	1-115, 2-146		
मैकबाबी : शमी	2-0-23-0, हार्दिक	3-0-35-0, राशिद	
4-0-32-2, दयाल	4-0-35-0, फिरोज	4-0-20-0,	
फर्ग्युसन	1-4-0-21-0		

भारत की निखत ने विश्व मुक्केबाजी चैम्पियनशिप में जीता स्वर्ण

नयी दिल्ली, 19 मई। भारतीय मुक्केबाज निखत जरीन ने करोड़ों देशवासियों की उम्मीदों पर खरा उतरते हुए गुरुवार को तुर्क के शहर इस्तांबुल में 5-0 से शानदार जीत के साथ आईबीए महिला विश्व मुक्केबाजी चैम्पियनशिप के 12वें संस्करण में स्वर्ण पदक अपने नाम किया। निखत ने 52 किग्रा भार वर्ग के खिताबी मुकाबले में थाईलैंड की जितपोंग जुतामास को बिना किसी खास परेशानी से एकतरफा अंदाज में दायम साबित किया। सभी पांच जजों ने भारतीय खिलाड़ी के पक्ष में 30-27, 29-28, 29-28, 30-27, 29-28 का स्कोर दिया। निजामाबाद (तेलंगाना) में जन्मी यह मुक्केबाज छह बार की चैम्पियन एमसी मैरी कॉम (2002, 2005, 2006, 2008, 2010 और 2018), सरिता देवी (2006), जेनी आरएल (2006) और लेख केसी (2006) के बाद विश्व मुक्केबाजी चैम्पियनशिप में स्वर्ण पदक हासिल करने वाली सिर्फ पांचवां भारतीय महिला बनीं। इस प्रतिष्ठित वैश्विक आयोजन में 2018 में महान मुक्केबाज मैरी कॉम की खिताबी जीत के बाद से यह भारत का पहला स्वर्ण पदक भी है। आज के मुकाबले को देखें तो निखत ने अच्छी शुरुआत की और कुछ सटीक मुक्कों से शुरुआती तीन मिनिट में आत्मविश्वास से लंबे जूतामास के खिलाफ बढत हासिल की। ऐसा नहीं था कि निखत के सामने खड़ी मुक्केबाज का स्तर



अच्छा नहीं था। वह तीन बार की विश्व चैम्पियनशिप पदक विजेता कजाकिस्तान की जैना शेकरबेकोवा को हराकर फाइनल में पहुंची थीं। इन सबकी परवाह किए बगैर 25 वर्षीय भारतीय मुक्केबाज ने अपने लंबे कद का पूरा फायदा उठाया और थाई मुक्केबाज के खिलाफ अपना दबदबा बनाए रखा। निखत ने जूतामास को 2019 थाईलैंड ओपन के सेमीफाइनल में हराया था। जूतामास ने हालांकि दूसरे राउंड में जवाबी हमला करते हुए करने की कोशिश की लेकिन वह काफी तेज और सटीक दिख

रही निखत के सामने मुश्किल से ही कोई परेशानी पैदा करने में कामयाब हो सकी। इसका कारण यह था कि निखत पूरी तरह से नियंत्रण में दिख रही थीं। निखत ने सामने से अपनी विपक्षी खिलाड़ी पर सटीक मुक्के मारे और ताकत के साथ उनके सामने डटी रहीं। यह सब बातें उनके लिए काफी महत्वपूर्ण कारक साबित हुईं और इसका फायदा निखत को अंतिम राउंड में मिला और वह अपना पहला फाइनल खेलते हुए लगातार हमले करती रहीं और अंततः विजेता बनकर उभरीं।

मैं जीवन के उस पड़ाव में हूँ जहां फील्ड पर उत्साह या निराशा नहीं ढूंढ़ता: कोहली

मुंबई, 19 मई। आईपीएल में खराब दौर से गुजर रहे पूर्व कप्तान विराट कोहली ने कहा है कि वह अपने जीवन के सबसे सुखास्पद पड़ाव में हैं और फ्रील्ड पर क्या होता है उसमें वह उत्साह या निराशा नहीं ढूंढ़ते। साथ ही उन्होंने कहा है कि आईपीएल में लगभग नौ सीजन बाद सिर्फ एक खिलाड़ी के रूप में खेलते हुए भी वह एक जिम्मेदार सीनियर खिलाड़ी की भूमिका निभा रहे हैं और कप्तान फ्राफ डुप्लेसी को सुझाव देने से नहीं कतराते हैं। स्टार स्पॉट्स पर इनसाइड आरसीबी कार्यक्रम पर कोहली ने कप्तानी त्यागने के बाद खेलने के बारे में कहा, सच कहूं तो यह थोड़ा अलग है। मैं यह नहीं कहूंगा कि यह कठिन है क्योंकि आप लगातार प्रक्रिया में योगदान देते रहते हैं। सौभाग्य से फ्राफ और मुझमें दोस्ती हमेशा अच्छी रही है। टीम में एक नेतृत्व समूह है जिसमें हम सब अपने सुझाव देते हैं। मैदान पर भी जब फ्राफ आउटफ्रील्ड में होते हैं तो उन्होंने मुझे कोण और खिलाड़ियों के स्थान में छोटे-मोटे परिवर्तन करने की छूट दे रखी है। ऐसा मैं एमएस (धोनी) के साथ खेलते हुए भी किया करता



था। एक जिम्मेदार सीनियर खिलाड़ी के तौर पर खेल में अधिक योगदान देने और कप्तान को सुझाव देने में मुझे बहुत मजा आता रहा है और यहां भी ऐसा ही है। कोहली ने आईपीएल 2022 के पहले 13 मैचों में केवल 236 रन बनाए हैं और सीजन के बीच ओपनर के रूप में खेलते हुए भी उनके प्रदर्शन में खासा फर्क नहीं पड़ा है। वह कुल छह बार 10 से कम के स्कोर पर आउट हुए हैं और इसमें तीन ग्लोबल डक शामिल हैं जहां गेंदबाजों ने उन्हें उनकी पारी की पहली गेंद पर पवेलियन भेज दिया है। केवल एक अर्धशतक लगाने के बावजूद कोहली ने इस पड़ाव पर एक दार्शनिक दृष्टिकोण दिखाते हुए कहा, भले ही यह अनुभव हो या इससे पहले घटे अनुभव, मैं उनकी वजह से खुद को ज्यादा मूल्यांकन मानता हूँ। मैं वास्तव में अपने जीवन के सबसे सुखास्पद पड़ाव पर हूँ और मुझे मैदान पर घट रही चीजों में कोई मोल या आत्म मूल्य नहीं दिखाई देता। इसका मतलब यह नहीं कि मुझमें सफल होने की भूख नहीं रही। जिस दिन वह भूख चली जाएगी मैं यह मन छोड़ दूंगा।

कोहली का भाग्य उनका साथ नहीं दे रहा है : शास्त्री
मुंबई, 19 मई। भारतीय टीम के पूर्व कोच रवि शास्त्री का मानना है कि विराट कोहली का भाग्य उनका साथ नहीं दे रहा है लेकिन उन्हें निर्भिक तरीके से खेलने की आवश्यकता है। ईएसपीएनक्रिकइंफो हिंदी के प्रो मैच शो टी20 टाइमआउट हिंदी में शास्त्री ने कोहली की बल्लेबाजी के बारे में बात करते हुए कहा, अगर विराट कोहली ओपनिंग करने आते हैं तो उन्हें निर्भिक होकर खेलना चाहिए। उन्हें कहीं से भी डब कर नहीं खेलना है। मेरे इयाल में काफी समय से उनका एक भी खेलने का नहीं है। कोहली ने आईपीएल 2022 में 19.66 की औसत से 236 रन बनाए हैं, जिसमें मात्र एक अर्धशतक शामिल है।


सहवाग ने कहा, गांगुली ने नई टीम बनायी, विराट ऐसा नहीं कर पाए
नई दिल्ली, 19 मई। पूर्व भारतीय कप्तान विरेंद्र सहवाग ने कहा है कि सौरव गांगुली ने एक नई टीम बनाई लेकिन विराट कोहली अपने समय में ऐसा नहीं कर पाए। स्पॉट्स18 चैनल के एक कार्यक्रम में सहवाग ने विराट कोहली और सौरव गांगुली को कप्तानी के बारे में भी एक तुलनात्मक टिप्पणी की। सहवाग ने कहा सौरव गांगुली ने एक नई टीम बनाई, गांगुली ने एक नई टीम बनाई, विराट कोहली ने अपने कार्यकाल के दौरान शायद ही ऐसा किया हो।

सुशील अध्यक्ष और ऋतुपर्ण सचिव बने

जयपुर, 19 मई। राजस्थान सितोलिया एसोसिएशन की जनरल मीटिंग आयोजित की गई जिसमें चुनाव अधिकारी रमापती दाधीच (अधिवक्ता) द्वारा चुनाव कराये गये। जिसमें सुशील गुर्जर (अध्यक्ष) ऋतुपर्ण पारीक (सचिव), सुनील गुप्ता (कोषाध्यक्ष) नरेन्द्र जोशी, धर्मेश सिंह चूचू बना (वरिष्ठ उपाध्यक्ष) चुने गये। इस अवसर पर राजस्थान सितोलिया एसोसिएशन के चेयरमैन मित्रोदय गांधी ने सभी पदाधिकारियों को माला पहनाकर स्वागत किया। आगामी सत्र में होने वाले प्रतियोगिता एवं खेल के प्रचार-प्रसार के बारे में कई प्रस्ताव पारित किये गये। इस अवसर पर निर्वाचित अध्यक्ष सुशील गुर्जर ने कहा कि सितोलिया हमारा पारंपरिक खेल है। इस खेल को बढ़ाने के लिए हम निरंतर प्रयास करेंगे। जिससे इस खेल को राजस्थान में अपनी अलग पहचान मिल सके।



जयपुर, 19 मई। राजस्थान सितोलिया एसोसिएशन की जनरल मीटिंग आयोजित की गई जिसमें चुनाव अधिकारी रमापती दाधीच (अधिवक्ता) द्वारा चुनाव कराये गये। जिसमें सुशील गुर्जर (अध्यक्ष) ऋतुपर्ण पारीक (सचिव), सुनील गुप्ता (कोषाध्यक्ष) नरेन्द्र जोशी, धर्मेश सिंह चूचू बना (वरिष्ठ उपाध्यक्ष) चुने गये। इस अवसर पर राजस्थान सितोलिया एसोसिएशन के चेयरमैन मित्रोदय गांधी ने सभी पदाधिकारियों को माला पहनाकर स्वागत किया। आगामी सत्र में होने वाले प्रतियोगिता एवं खेल के प्रचार-प्रसार के बारे में कई प्रस्ताव पारित किये गये। इस अवसर पर निर्वाचित अध्यक्ष सुशील गुर्जर ने कहा कि सितोलिया हमारा पारंपरिक खेल है। इस खेल को बढ़ाने के लिए हम निरंतर प्रयास करेंगे। जिससे इस खेल को राजस्थान में अपनी अलग पहचान मिल सके।



सैनफ्रांसिस्को में ओशन बीच के ठीक उत्तर में गोल्डन गेट नेशनल रीक्रिएशन एरिया है, जहां कभी विश्व का सबसे बड़ा इन्डोर स्विमिंग पूल "सूत्रो बाथ्स" हुआ करता था। इसके अवशेष आज भी देखे जा सकते हैं। जाने माने उद्योगपति और सैनफ्रांसिस्को के मेयर एडॉल्फ सूत्रो ने अपने क्लिफ हाउस के साथ ये स्नानागार बनवाए थे। उनका घर ओशन बीच की एक खड़ी चट्टान के किनारे पर टिका हुआ था। क्लिफ हाउस के नीचे एक छोटे से इनलैट (समुद्र या झील से जमीन पर आने वाली छोटी जलधारा) में यह स्नानागार बनाया गया था। कांच की एक बड़ी इमारत में ताजे पानी का एक पूल था तथा 6 फुल खारे पानी के थे, सबका अलग-अलग तापमान था। सूत्रो बाथ्स 150 मीटर लम्बे और 77 मीटर चौड़े थे और इसमें 18 से 20 लाख गैलन पानी आ सकता था। इनमें पानी भरने का सिस्टम बहुत अद्भुत था। जार के समय समीपवर्ती समुद्र से सीधे पानी आता था और एक घंटे में बाथ में भरा 20 लाख गैलन पानी रीसाइकल हो जाता था। लो टाइड (भाटा) के समय एक शक्तिशाली टरबाइन वॉटर पम्प 5 घंटे में टैंकों को भर देता था। यहां 500 से ज्यादा प्राइवेट डूबिंग रूम थे तथा 20,000 लोगों के लिए स्नान की सुविधा थी। पूल्स के अलावा एक म्यूजियम भी था, जिसमें वो वस्तुएं प्रदर्शित थीं जो सूत्रो ने मिस्र की यात्रा के दौरान एकत्रित की थीं। इसके अलावा स्टड पोलेर बेअर और वनमानुष, अलास्का के टोटम पोल और मैक्सिको, चीन, एशिया व मध्य-पूर्व से एकत्रित पेंटिंग्स, टैपस्ट्रीज और कलाकृतियां भी थीं। सूत्रो बाथ बेहद लोकप्रिय थे पर ये फायदे का सौदा साबित नहीं हुए और इनका रखरखाव महंगा पड़ने लगा। धीरे-धीरे इनकी लोकप्रियता कम हो गई। फायदेमंद बनाने के लिए इसे आइस स्केटिंग रिक में बदल दिया गया, पर यह अपनी पुरानी लोकप्रियता कभी नहीं पा सका। बाद में एक प्रॉपर्टी डेवलपर ने यह इमारत खरीद ली, उसने टैंक तोड़ने शुरू किए ताकि वहाँ ऊंची इमारत बना सके। सन् 1966 में रहस्यमय तरीके से आग लगने के कारण बचायुवा दांचा भी नष्ट हो गया। लेकिन यहां कभी भी ऊंची इमारत नहीं बन पाई।

कर्मचारियों की धमकी, विधायकों का रवैया नहीं सुधरा तो आंदोलन करेंगे

अधिकारियों/कर्मचारियों के खिलाफ कांग्रेस विधायकों के रवैये से पनप रहा है कर्मचारी संगठनों में विरोध

जयपुर, 19 मई (का.प्र.)। राजस्थान की कांग्रेस सरकार इस बार राज्य कर्मचारियों को खुश करने के जहां हर जतन कर रही है वहीं दूसरी ओर कांग्रेस के विधायकों द्वारा कर्मचारियों के खिलाफ लगातार की जा रही कार्यवाहियों के बाद कर्मचारियों में सरकार के प्रति लगातार नाराजगी बढ़ती जा रही है। ऐसे में सरकार की ओर से राज्य कर्मचारियों के हितों में किए गए फैसलों के बावजूद कर्मचारी सरकार के प्रति खफा नजर आते हैं।

बाड़ी विधायक गिरांज मलिंगा और उनके समर्थकों द्वारा बिजली विभाग के अधिकारियों से मारपीट की घटना के अलावा एसीबी की ओर से

आर.ए.एस. अधिकारी को बुलाकर पूछताछ करने के मामले हो चुके हैं और अब आदिवासी विधायक गणेश घोषरा और उनके समर्थकों द्वारा एएसडीएम को बंद करने का मामला चर्चा में है। इन सब मामलों को लेकर राजस्थान के कर्मचारियों में कांग्रेस के प्रति गुस्सा पनपता दिख रहा है। कर्मचारी महासंघ की ओर से मुख्यमंत्री से इन तमाम मामलों को लेकर ज्ञापन देने तथा विधायकों के रवैये की शिकायत करने की तैयारी है। कर्मचारी संगठनों का कहना है कि वे विधायकों की ज्यादातर अब ज्यादा बर्दाश्त करने की स्थिति में नहीं है।

कर्मचारी संगठन से जुड़े एक

कर्मचारी का कहना है कि राज्य के कर्मचारी हितैषी मुख्यमंत्री कर्मचारियों के हित में नए-नए एडिवाइस फैसले कर आयास स्थापित कर रहे हैं। इन फैसले में पुरानी पेंशन योजना लागू करना, आर.जी.एच.एस. योजना, विभिन्न भत्ते बढ़ाये जाना, 3 लाख कर्मचारियों के वेतन कटौती के आदेशों पर रोक लगाने समेत अनेकों कर्मचारी हित के कार्यों के बावजूद विधायकों की ओर से राज्य सरकार के कर्मचारियों को ऑफिस में बंद कर देने, उनसे मारपीट करने तथा उनको स्थानान्तरण की धमकिया देने सहित मानसिक प्रताड़ना दी जा रही है। कर्मचारी नेता इसकी कड़ी निन्दा करते हैं। इस मामले को लेकर

कर्मचारी महासंघ के प्रदेश प्रवक्ता एवं नरेंद्र नेता नरेंद्र सिंह शेखावत, राजस्थान नरेंद्र एसोसिएशन के प्रदेश अध्यक्ष प्यारलाल चौधरी, प्रदेश महामंत्री सुनील शर्मा का कहना है कि इस प्रकार की घटनाओं की पुनरावृत्ति पर रोक लगाने व दोषी लोगों पर कार्यवाही करने की मांग को लेकर मुख्यमंत्री अशोक गहलोत को ज्ञापन देंगे।

इसके साथ ही उन्होंने चेतावनी दी है कि कर्मचारियों व अधिकारियों को इसी तरह से प्रताड़ित किया गया तो राज्य के समस्त कर्मचारी संगठनों की बैठक बुलाकर प्रभावों अन्दोलन किया जायेगा।

सिद्ध को...

(प्रथम पृष्ठ का शेष)

ने इस दलील को अस्वीकार कर दिया कि उन्हें निन्दनीय मानव-वध का अपराधी माना जाये, हालांकि यह इंडियन पैनल कोड (आई.पी.सी.) की धारा 304ए के तहत, हत्या के समकक्ष न हो।

सर्वोच्च न्यायालय ने उस याचिका पर अपने निर्णय को 25 मार्च को सुरक्षित रख लिया था, जो याचिका इसी अदालत के उस आदेश पर पुनर्विचार हेतु लगाई गई थी, जिस आदेश में सिद्ध को इसी केस में 1000 रु. का जुर्माना करके छोड़ दिया गया था। अदालत ने याचिका वादी के वकील सुधीर वालिया ने इस फैसले का स्वागत किया है। सिद्ध को आदेश दिया गया है कि इस सजा के सिलसिले में पटियाला कोर्ट के समक्ष आत्म समर्पण कर दें। इससे पूर्व, सर्वोच्च न्यायालय ने उन्हें 1000 रु. जुर्माना करने के बाद मुक्त कर दिया था। उन्हें ही गई इस सजा का कारण 1988 में हुए तेज गति से गाड़ी चलाने के कारण हुए हादसे में किसी गुनाहम सिंह नामक व्यक्ति की मृत्यु हो जाना रहा।

धनवापसी हो सकती है। भारतीय स्टॉक मार्केट ने ग्लोबल ट्रेड्स के कारण हाल ही के सप्ताहों में जबर्दस्त झटका खाया है। स्टॉक मार्केट के ट्रेड्स जब कमजोर पड़े जाते हैं, तो विदेशी संस्थागत निवेशक अपने निवेश मूल्य: को बनाए रखने के लिए वहां से निकल लेते हैं। निवेशक इसके कारण निवेशक अपने शेयरों के मूल्य को रूप में कन्वर्ट कर बाजार छोड़ देते हैं जिससे रूप की विनिमय दर तुरंत प्रभाव से गिर जाती है।

यह वास्तव में वैसा ही है जैसा कि वर्ष 2008-09 के वैश्विक वित्तीय संकट के तुरंत बाद हुआ था। वैश्विक बाजारों के परतित अविश्वासि रुख के कारण वित्तीय बाजार गिर गए थे। भारत के मामले में वैश्विक वित्तीय गिरावट स्टॉक और विदेशी विनिमय बाजारों के जरिए भारतीय बाजारों में प्रवेश कर गई थी। भारतीय रूप में आई गिरावट और गंभीर होती, लेकिन रिजर्व बैंक ऑफ इण्डिया (आर.बी.आई.) ने बाजार में हस्तक्षेप कर रूप को सराहा दिया। आर.बी.आई. ने रूप एक मूल्य स्थिर करने के लिए अपने मुद्रा भण्डार की तिजोरी खोल दी है।

एक बार फिर ताइवान का मुद्दा छेड़ कर चीन को नाराज किया अमेरिका ने

अमेरिका ने कहा कि, ताइवान को डब्ल्यू.एच.ओ. की सदस्यता दी जाये

वॉशिंगटन, 19 मई (वार्ता/स्मृतिकर्ता)। अमेरिका ने विश्व स्वास्थ्य संगठन (डब्ल्यू.एच.ओ.) को सलाह दी है कि वह आगामी विश्व स्वास्थ्य सभा (डब्ल्यू.एच.ए.) में ताइवान को एक पर्यवेक्षक के तौर पर आमंत्रित करने के मुद्दे पर विचार करें और ताइवान को इसमें शामिल होने वाले अन्य प्रतिभागियों के साथ अपनी विशेषज्ञता जाहिर करने का एक मौका दें। अमेरिकी विदेश मंत्री एंटीनी ब्लिंकन ने यह जानकारी दी है।

ब्लिंकन ने एक बयान में कहा, हम विश्व स्वास्थ्य संगठन में एक पर्यवेक्षक

के रूप में भाग लेने के लिए ताइवान को आमंत्रित करने और मई में आयोजित होने वाले 75वें डब्ल्यू.एच.ए. में समाधान संबंधित चर्चाओं में ताइवान को अपनी विशेषज्ञता जाहिर करने का मौका दे।

विदेश मंत्री ने कि ताइवान वैश्विक स्वास्थ्य समुदाय का एक सक्षम और जिम्मेदार सदस्य है और इसकी क्षमताएं और इसकी क्षमताएं एवं दृष्टिकोण डब्ल्यू.एच.ए. चर्चाओं की दृष्टिकोण से काफी महत्वपूर्ण है।

उन्होंने कहा, ताइवान को इससे बाहर रखने का कोई तुक नहीं बनता,

बल्कि इसे शामिल करने से ही दुनिया की भलाई है। ब्लिंकन के मुताबिक वैश्विक महामारी के समय में पूरी दुनिया एकजुट रहा है, ऐसे में ताइवान को अलग-थलग रखना कदापि उचित नहीं है।

चीन ने अमेरिका को चेतावनी देते हुए कहा है कि यदि अमेरिका चीन के आंतरिक मामलों में दखल देता है, तो चीन अपनी संप्रभुता और राष्ट्रीय हितों की रक्षा के लिए कठोर कदम उठाएगा।

चीन के विदेश मामलों के लिए केंद्रीय आयोग के कार्यालय के निदेशक यांग जिएचेंग ने अमेरिका के राष्ट्रीय

सुरक्षा सलाहकार जेक सुलिवन से दूरभाष पर हुई वार्ता के दौरान यह बातें कही।

चीन के विदेश मंत्रालय ने वांग के हवाले से कहा, चीन अपनी संप्रभुता और सुरक्षा हितों की रक्षा के लिए निर्णायक कार्रवाई करेगा और जो हमने कहा है उसे करके दिखायेंगे।

वांग के अनुसार अमेरिका ने एक के बाद एक लगातार चीन के आंतरिक मामलों में हस्तक्षेप करने और उसके राष्ट्रीय हितों को नुकसान पहुंचाने वाले गलत कार्यों और बयानों की कतार लगा दी है।

‘पेपर लीक की घटनाओं के पीछे बेरोजगारी सबसे बड़ा कारण’

मुख्यमंत्री का तर्क है-बेरोजगारी बढ़ेगी तो क्राइम बढ़ेगा, पेपर लीक के गैंग बनेंगे

- “आदमी जब फ्रस्ट्रेशन में होता है तो क्राइम करता है, नशा करता है, क्या-क्या नहीं करता?”
- घोघरा मामले में कहा-युवा विधायक भावुक हैं, मना लेंगे।

जयपुर, 19 मई (का.प्र.)। मुख्यमंत्री अशोक गहलोत ने लगातार ही पेपर लीक की घटनाओं के पीछे सबसे बड़ा कारण बेरोजगारी को माना है उनका कहना है कि जिस तरह से पेपर लीक की घटनाएं पूरे देश में हो रही हैं

उसका कारण है कि बेरोजगारी फैल रही है और देश में बेरोजगारी मुद्दा बना हुआ है। रीट के बाद काँस्टेबल भर्ती परीक्षा का पचास लीक होने संबंधी सवाल के जवाब में मुख्यमंत्री ने यह बात कही। वहीं उन्होंने कांग्रेस विधायक गणेश घोघरा की ओर से दिए गए इस्तीफे पर कहा कि वैभव का आदमी है हम उन्हें मना लेंगे। इसी के साथ मर्डर केस में गिरफ्तार उप मुख्य सचेतक महेंद्र चौधरी के भाई के मामले को लेकर इतनी कड़ी संख्या में नौकरियां निकाली हैं, उसका फायदा तो मिलेगा।

गणेश घोघरा के इस्तीफे पर गहलोत ने कहा कि राहुल गांधी की सभा में गणेश घोघरा ने कहा था कि “हमारे मुख्यमंत्री गांधीवादी नेता हैं। आप समझ जाओ, मुख्यमंत्री गांधीवादी हैं, तो एसडीओ को बंद करने वाला काम तो

गांधीवादी नहीं है। गणेश घोघरा हमारा नौजवान साथी है, भावुक आदमी है। इस्तीफे की घोषणा की होगी हम समझाइश करेंगे, मान जाएगा। वे जनता के लिए संघर्ष करते रहते हैं। उनकी तारीफ करनी चाहिए।” गहलोत ने कहा कि राहुल गांधी ने कहा था कि जनता से कनेक्शन जोड़ो, जनप्रतिनिधि को जनता के बीच जाना चाहिए। राजनीति में काम करने वालों का यही असली काम होता है कि जनता के बीच जाएं, जनसुनवाई करें। पर वहां घटना दूसरी हो गई, अति उत्साह में एसडीओ को बंद कर दिया। मुख्यमंत्री ने यह भी कहा कि राजस्थान में कानून का राज है, कानून का राज रहना चाहिए। इसलिए एसडीओ को बंद करने की एफआईआर दर्ज हो गई। मैंने तनाव के वक्त भी कहा था और अब भी

खुले तौर पर कह रहा हूँ कि कोई हिंसा करवाएगा, दंगे करवाएगा तो कानून अपना काम करेगा। गणेश घोघरा को इसलिए फौल हुआ होगा कि एफआईआर दर्ज हो गई, कार्यकर्ताओं के खिलाफ भी हुई होगी।

उप सचेतक महेंद्र चौधरी के भाई पर मर्डर केस में गिरफ्तारी पर मुख्यमंत्री ने कहा मंत्री, विधायक अपने पद का दुरुपयोग कर किसी परिजन को बचाए तो आप आरोप लगाएंगे कोई गलत काम करता है तो कानून अपना काम करेगा तो मैंने पुलिस को दो टुक कह रखा है कि अपराध के मामलों में निष्पक्ष होकर काम करना है, राजनीतिक सिफारिश नहीं माननी है।

‘गेहूँ के...

(प्रथम पृष्ठ का शेष)

अनुमति के आधार पर गेहूँ के निर्यात की अनुमति प्रदान की जाएगी। इसके अलावा अन्य देशों के अनुरोध पर भी सरकार निर्यात की अनुमति देगी।

आज़म खान को जमानत

नई दिल्ली, 19 मई (वार्ता)। उच्चतम न्यायालय ने सपा नेता और उत्तर प्रदेश के पूर्व मंत्री आज़म खान को अंतरिम जमानत की अर्जी गुरुवार को स्वीकार कर ली। न्यायमूर्ति एल. नागेश्वर राव, न्यायमूर्ति वी. आर. गवयी और ए. एस. बोपन्ना की पीठ ने संविधान

- आज़म खान की जमानत भी ऐसे मौके पर हुई है, जब आगामी जुलाई में रामपुर लोकसभा सीट पर उपचुनाव होने वाला है।

के अनुच्छेद 142 के तहत प्राप्त अपनी अधिकारों का प्रयोग करते हुए अंतरिम जमानत का आदेश पत्रित करते हुए याचिकाकर्ता पूर्व मंत्री को संबंधित अदालत के समक्ष दो सप्ताह के भीतर नियमित जमानत की अर्जी दाखिल करने की अनुमति दी। शीर्ष अदालत ने 17 मई को अपना फैसला सुरक्षित रख लिया था।

सुप्रीम कोर्ट ने साइरस मिस्त्री की पुनर्विचार याचिका खारिज की

सुप्रीम कोर्ट ने टाटा संस लिमिटेड के अध्यक्ष पद से हटाने के कंपनी के फैसले को फिर बरकरार रखा

नई दिल्ली, 19 मई (वार्ता)। उच्चतम न्यायालय ने साइरस मिस्त्री को टाटा संस लिमिटेड के अध्यक्ष पद से हटाने के टाटा समूह की कार्यवाही को सही ठहराने वाले अपने पिछले साल के एक फैसले पर पुनर्विचार करने से गुरुवार को इनकार कर दिया।

मुख्य न्यायाधीश एन. वी. रमना और न्यायमूर्ति ए. एस. बोपन्ना और न्यायमूर्ति वी. रामासुब्रह्मण्यन की पीठ ने साइरस मिस्त्री की याचिका खारिज कर दी।

याचिका शाफूजी पल्लेनजी समूह दायर की गई थी, जिसमें शीर्ष अदालत से 26 मार्च 2021 में अपने फैसले पर पुनर्विचार करने की गुहार लगाई गई थी।

- वर्ष 2016 से चल रहे इस समूह को एक बार फिर सुप्रीम कोर्ट के इस फैसले ने राहत दी है।

उच्चतम न्यायालय ने 2021 में राष्ट्रीय कंपनी कानून अपीलिया न्यायाधिकरण (एन.सी.एल.ए. टी.) के 18 दिसंबर 2019 के उस फैसले को पलट दिया था, जिसने टाटा संस लिमिटेड के अध्यक्ष के रूप में साइरस मिस्त्री को बहाल करने का आदेश दिया था।

हालांकि, शीर्ष अदालत ने मिस्त्री पर की गई कुछ खास टिप्पणियों को हटाने की उम्मीद गुहार संबंधी एक आवेदन को स्वीकार कर लिया। साइरस मिस्त्री ने उनका टिप्पणियों का विरोध किया था।

वर्ष 2016 से चल रहे इस विवाद में टाटा समूह को एक बार फिर शीर्ष अदालत के फैसले ने राहत दी है। रतन टाटा ने साइरस मिस्त्री को वर्ष 2016 में टाटा संस का अध्यक्ष नियुक्त किया था लेकिन कुछ ही समय बाद रतन टाटा एवं साइरस मिस्त्री के बीच रिश्तों में कुछ खटास आ गई और उन्होंने साइरस मिस्त्री को पद से हटाने का निर्णय लिया।

टोक्यो में क्वाड नेताओं की सुरक्षा के प्रति जापान आशंकित

राष्ट्रपति बाइडन, प्रधानमंत्री मोदी, प्रधानमंत्री स्कॉट मॉरीसन और प्रधानमंत्री कीशीदा फूमियो की सुरक्षा में 18 हजार से अधिक जवान तैनात किये जायेंगे

- जापान की राजधानी टोक्यो में क्वाड नेताओं की 24 मई को बैठक होने वाली है। इस बैठक में भारत के प्रधानमंत्री नरेंद्र मोदी, जापान के प्रधानमंत्री फूमियो कीशीदा और अमेरिकी के राष्ट्रपति जो बाइडन शामिल होंगे। ऑस्ट्रेलिया में 21 मई को आम चुनाव हैं इसलिए यह साफ नहीं है कि ऑस्ट्रेलिया की ओर से क्वाड शिखर सम्मेलन में कौन भाग लेगा। इस बीच टोक्यो पुलिस ने कहा है कि, क्वाड नेताओं की कड़ी सुरक्षा को लेकर करीब 18 हजार पुलिस अधिकारियों को टोक्यो में तैनात किया जाएगा।

जापान टाइम्स की एक रिपोर्ट बताती है कि टोक्यो के मेट्रोपॉलिटन एक्सप्रेसवे पर 22 मई से तीन दिनों के लिए यातायात प्रतिबंध लगाया जाएगा। टोक्यो मेट्रोपॉलिटन पुलिस विभाग को आशंका है कि, यूक्रेन पर रूस के आक्रमण के बीच तनावपूर्ण अंतर्राष्ट्रीय वातावरण में हमलों और व्यवधानों का खतरा बढ़ सकता है। ऐसे में टोक्यो पुलिस ड्रोन का जवाब देने के लिए दंगा पुलिस और सुरक्षा दल भी तैनात करेंगे। क्वाड मीटिंग की जानकारी देते हुये

भारतीय विदेश मंत्रालय के प्रवक्ता अरिंदम बागची ने कहा कि, प्रधानमंत्री नरेंद्र मोदी 24 मई को टोक्यो में क्वाड समिट में शामिल होंगे। यह क्वाड लीडर्स के बीच चौथा पारस्परिक संवाद होगा। ये विदेश मंत्रालय के प्रवक्ता अरिंदम बागची ने कहा कि बातचीत चल रही है। एल.ए.सी. के बारे में हमारी लगातार वार्ता होती रहती है। चीन के विदेश मंत्री भी आए थे, हमारी अपेक्षाएं भी उनके आगे रखी गईं। कोशिश रहेगी कि इसे आगे बढ़ाते रहें, बातचीत से समाधान निकालना पड़ेगा। विदेश मंत्रालय के प्रवक्ता के मुताबिक, पिछले साल काबुल में सुरक्षा स्थिति के चलते सभी भारतीय कर्मियों को अफगानिस्तान से बाहर निकालना पड़ा।

ब्रिज तैयार करने की खबरों पर विदेश मंत्रालय के प्रवक्ता अरिंदम बागची ने कहा कि, ब्रिज के बारे में रिपोर्ट देखी हैं, ये सैन्य मुद्दा है, इस पर मैं कुछ कह नहीं पाऊंगा, इसे हम अधिकृत क्षेत्र मानते हैं। विदेश मंत्रालय के प्रवक्ता अरिंदम बागची ने कहा कि बातचीत चल रही है। एल.ए.सी. के बारे में हमारी लगातार वार्ता होती रहती है। चीन के विदेश मंत्री भी आए थे, हमारी अपेक्षाएं भी उनके आगे रखी गईं। कोशिश रहेगी कि इसे आगे बढ़ाते रहें, बातचीत से समाधान निकालना पड़ेगा। विदेश मंत्रालय के प्रवक्ता के मुताबिक, पिछले साल काबुल में सुरक्षा स्थिति के चलते सभी भारतीय कर्मियों को अफगानिस्तान से बाहर निकालना पड़ा।

जी.एस.टी...

(प्रथम पृष्ठ का शेष)

समर्थन करते हुये, न्यायमूर्ति डी.वाई. चन्द्रचूड की अध्यक्षता वाली बैंच ने कहा कि जी.एस.टी. कार्टिसिल की अनुशंसाएं केवल "विश्वव्यापीवादक (पर्सुएसिव)" हैं, बाध्यकारी नहीं।" बैंच ने कहा कि जी.एस.टी. कार्टिसिल की भूमिका यहीं तक सीमित है कि वह केन्द्र तथा राज्य सरकार को उचित रूप से सलाह दे। बैंच के अन्य दो जज थे- न्यायमूर्ति सूर्यकांत एवं विक्रम नाथ।

फैसले में कहा गया है, "सरकार, सी.जी.एस.टी. एक्ट तथा आई.जी.एस.टी. एक्ट के प्रावधानों के तहत, कानून बनाने के अधिकारों को काम में लेते समय, जी.एस.टी. कार्टिसिल की सिफारिशों से बाध्य है। लेकिन इसका यह अर्थ नहीं है कि अनुच्छेद 279ए (4) के आधार पर की गई जी.एस.टी. कार्टिसिल की सभी सिफारिशें प्रारंभिक कानून बनाने के मामले में विधायिका की शक्ति का बाध्य करने वाली हैं।"

सुप्रीम कोर्ट ...

(प्रथम पृष्ठ का शेष)

दी। किन्तु प्रबंध समिति के एक अधिकारी ने कहा है, "धर्मनिष्ठ लोग वज्र नहीं कर पा रहे हैं, क्योंकि जिस जगह नलों का पानी उपलब्ध है, वह जगह सील कर दी गई है। हमने नमाजियों से निवेदन किया है कि वे मस्जिद आने से पहले अपने घर पर ही वज्र कर लें। वाराणसी की अंबुजम इन्तजामिया मस्जिद की प्रबंध समिति की ओर से प्रस्तुत वरिष्ठ वकील हुजुफा अहमदी ने बैंच से कहा कि उनकी "आशंका केवल यह है कि वज्र खाना के पास वाली एक दीवार को गिराने के लिये कोई अर्जी लगा दी गई है" तथा आगे की कार्यवाही चल रही है।

बैंच ने एडवोकेट विष्णु शंकर जैन, जिन्होंने स्थान का निवेदन किया था, ने कहा कि दूसरे पक्ष द्वारा व्यक्त डर/आशंका को मद्देनजर रखा जाये, वे गुरुवार को ट्रायल कोर्ट के समक्ष सुनवाई के लिये दबाव न डालें।

वकील इस सुझाव से सहमत हो गये तथा अदालत ने इसे रिफॉर्ड पर ले लिया तथा ट्रायल कोर्ट को निर्देश दिया कि वह सर्वोच्च न्यायालय के पद्वे आदेश की कठोरता से अनुपालना करें तथा इस मुकदमें की आगे कोई भी कार्यवाही करने से स्वयं को दूर रखे।

- जाखड़ ने इस मौके पर कहा कि, भाजपा हाईकमान ने खुले दिल और आत्मीयता से मुझे पार्टी में आमंत्रित किया है।

(अनुपात) के नाम पर बांटने की कोशिश की, वह उनके लिये पीड़ादायक था। उन्होंने कहा कि उन्होंने इस तरह ही राजनीति का विरोध किया और इसलिये उन्हें कांग्रेस छोड़ना पड़ा। उन्होंने कहा कि पंजाब में कोई दायम दर्जे का नागरिक नहीं है। पंजाब ने देश की सेवा में अपना नाम कमाया है। उन्होंने कहा कि कांग्रेस पार्टी अपने उसूलों से हट चुकी है।